


இந்திய அரசு
சட்ட, நீதி மற்றும் நிறுவன அலுவல்கள் அமைச்சகம்



மக்கள் சார்பாற்றச் சட்டம், 1950

(சட்ட எண் 43/1950)

(2004, டிசம்பர் 31 அன்று இருந்தவாறு)

THE REPRESENTATION OF THE
PEOPLE ACT, 1950

(Act No. 43 of 1950)

(As on 31st December, 2004)

தமிழாக்கம்:

இந்திய அரசுக்காக
சட்ட (ஆட்சி மொழிப்பிரிவு)த் துறை
தலைமைச் செயலகம்
சென்னை-600 009

தமிழ்நாடு அரசு எழுதுபொருள் மற்றும் அச்சுத் துறை ஆணையரால்
அச்சிடப்பட்டு வெளியிடப்பட்டது
2005

மக்கள் சார்பாற்றச் சட்டம், 1950

(சட்ட எண் 43/1950)

**THE REPRESENTATION OF THE PEOPLE
ACT, 1950**

(Act No. 43 of 1950)

மக்கள் சார்பாற்றச் சட்டம், 1950

(சட்ட எண் 43/1950)

பிரிவுகளின் அமைப்பு

பகுதி I

முன்னுரை

பிரிவுகள் :

பக்கங்கள்

1. குறுந்தலைப்பு. - 1
2. பொருள்வரையறைகள். - 1

பகுதி II

பதவியிடங்களைப் பகிர்ந்தொதுக்குதல் மற்றும் தேர்தல் தொகுதிகளை வரையறுத்தல்

மக்களவை

3. மக்களவையில் பதவியிடங்களைப் பகிர்ந்தொதுக்குதல். - 1
4. மக்களவையிலுள்ள பதவியிடங்களை நிரப்புதல் மற்றும் நாடாளுமன்றத் தேர்தல் தொகுதிகள். - 2
- 5.6. [நீக்கறவு செய்யப்பட்டன] - 2

மாநில சட்டமன்றப் பேரவைகள்

7. சட்டமன்றப் பேரவைகளிலுள்ள பதவியிடங்களின் மொத்த எண்ணிக்கை மற்றும் சட்டமன்றத் தேர்தல் தொகுதிகள். - 2
- 7(அ) சிக்கிம் சட்டமன்றப் பேரவையிலுள்ள பதவியிடங்களின் மொத்த எண்ணிக்கை மற்றும் சட்டமன்றத் தேர்தல் தொகுதிகள். - 4

நாடாளுமன்ற மற்றும் சட்டமன்றத் தேர்தல் தொகுதிகளை வரையறுத்தல் ஆணை

8. வரையறுத்தல் ஆணைகளை ஒருங்கிணைத்தல். - 4
9. வரையறுத்தல் ஆணையை நாளது தேதிவரையிலானதாகப் பேணிவர தேர்தல் ஆணையத்திற்குள்ள அதிகாரம். - 4
- 9(அ) குறித்த சில மாநிலங்களில் பட்டியலில் கண்ட பழங்குடியினருக்காக ஒதுக்கீடு செய்யப்படவேண்டிய தேர்தல் தொகுதிகளை முடிவு செய்வதற்குத் தேர்தல் ஆணையத்திற்குள்ள அதிகாரம். - 5
- 9(ஆ) திரிபுரா மாநிலத்தில் குறித்த சில தேர்தல் தொகுதிகளை பட்டியலில் கண்ட பழங்குடியினருக்காக ஒதுக்கீடு செய்யப்பட வேண்டுமென முடிவு செய்வதற்குத் தேர்தல் ஆணையத்திற்குள்ள அதிகாரம். - 6

மாநிலச் சட்டமன்ற மேலவைகள்

10. சட்டமன்ற மேலவைகளிலுள்ள பதவியிடங்களைப் பகிர்ந்தொதுக்குதல். - 7
11. மேலவைத் தேர்தல் தொகுதிகளை வரையறுத்தல். - 7

தேர்தல் தொகுதிகளை வரையறுக்கும் ஆணைகள்
குறித்த வகையங்கள்

12. ஆணைகளை மாற்றம் செய்வதற்கு அல்லது திருத்தம் செய்வதற்கு உள்ள அதிகாரம். 7
13. தேர்தல் தொகுதிகளை வரையறுக்கும் ஆணைகள் குறித்த நடைமுறை. 7

பகுதி II (அ)

அலுவலர்கள்

- 13(அ) தலைமைத் தேர்தல் அலுவலர்கள். 8
- 13(அ) (அ) மாவட்டத் தேர்தல் அலுவலர்கள். 8
- 13(ஆ) தேர்தல் பதிவு அலுவலர்கள். 8
- 13(இ) உதவித்தேர்தல் பதிவு அலுவலர்கள். 8
- 13(இ) (இ) தலைமைத் தேர்தல் அலுவலர்கள், மாவட்டத் தேர்தல் அலுவலர்கள் முதலானோர் தேர்தல் ஆணையத்திற்கு வேற்றுப் பணிக்காக அனுப்பப் பட்டிருப்பதாகக் கொள்ளப்பெறுவர். 9

பகுதி II (ஆ)

நாடாளுமன்றத் தேர்தல் தொகுதிகளுக்கான வாக்காளர் பட்டியல்கள்

- 13(ஈ) நாடாளுமன்றத் தேர்தல் தொகுதிகளுக்கான வாக்காளர் பட்டியல்கள். 9

பகுதி III

சட்டமன்றத் தேர்தல் தொகுதிகளுக்கான வாக்காளர் பட்டியல்கள்

14. பொருள்வரையறைகள். 9
15. தேர்தல்தொகுதி ஒவ்வொன்றிற்குமான வாக்காளர் பட்டியல். 10
16. ஒரு வாக்காளர் பட்டியலில் பதிவு செய்தலுக்கு (எதிரான) தகுதிக் கேடுகள். 10
17. எவரும் ஒன்றுக்கு மேற்பட்ட தேர்தல்தொகுதிகளில் பதிவு செய்யப்படாதிருத்தல். 10
18. எவரும் தேர்தல்தொகுதி எதிலும் ஒரு முறைக்கு மேல் பதிவு செய்யப்படாதிருத்தல். 10
19. பதிவு செய்தலுக்குரிய வரைக்கட்டுகள். 10
20. "வழக்கமாகக் குடியிருப்பவர்" என்பதன் பொருள். 10
21. வாக்காளர் பட்டியல்களைத் தயாரித்தல் மற்றும் திருத்தி அமைத்தல். 12
22. வாக்காளர் பட்டியல்களிலுள்ள பதிவுகளின் தவறை நீக்குதல். 12
23. வாக்காளர் பட்டியல்களில் பெயர்களைச் சேர்த்தல். 13
24. மேல்முறையீடுகள். 13

25. விண்ணப்பங்களுக்கும் மேல்முறையீடுகளுக்கும்ான கட்டணம். 13

25(ஆ) சிக்கிமிலுள்ள சங்கா தேர்தல் தொகுதியில் வாக்காளராகப் பதிவு செய்து கொள்வதற்கான வரைக்கட்டுகள். 14

பகுதி IV

மேலவைத் தேர்தல் தொகுதிகளுக்கான வாக்காளர் பட்டியல்கள்

26. நீக்கறவு செய்யப்பட்டது.] 14

27. மேலவைத் தேர்தல் தொகுதிகளுக்கான வாக்காளர் பட்டியலைத் தயாரித்தல். 14

பகுதி IV (அ)

ஒன்றியத்து ஆட்சி நிலவரைகளின் சார்பாற்றுநர்களால் நிரப்பப்பட வேண்டிய மாநிலங்களவையிலுள்ள பதவியிடங்களை நிரப்பும் முறை

27(அ) மாநிலங்களவையில் ஒன்றியத்து ஆட்சி நிலவரைகளுக்கு ஒதுக்கப்பட்ட பதவியிடங்களை நிரப்புவதற்காக வாக்காளர் குழாம்களை அமைத்தல். 15

[27(ஆ) முதல் 27 (ஊ) வரை நீக்கறவு செய்யப்பட்டன.] 16

27(எ) குறித்த சில தகுதிக்கேடுகளுக்காக வாக்காளர் குழுத்தின் உறுப்பினர் நிலையை முடிவுறுத்துதல். 16

27(ஏ) மாநிலங்களவையில் ஒன்றியத்து ஆட்சி நிலவரைகளுக்குப் பகிர்ந்தொதுக்கப்பட்ட பதவியிடங்களை நிரப்பும் முறை. 16

27(ஐ) நீக்கறவு செய்யப்பட்டது.] 16

27(ஓ) வாக்காளர் குழாம்களில் காலியிடங்கள் இருந்தபோதிலும் தேர்ந்தெடுப்பதற்கு அவற்றிற்குள்ள அதிகாரங்கள். 16

27(ஔ) நீக்கறவு செய்யப்பட்டது.] 17

பகுதி V

பொது

28. விதிகள் செய்வதற்கு அதிகாரம். 17

29. உள்ளமை அதிகார அமைப்புகளின் பணியாளர்களை உதவும்படிச் செய்தல். 18

30. உரிமையியல் நீதிமன்றங்களின் அதிகாரவரம்பு தடைப்படுத்தப்பட்டது. 18

31. பொய் விளம்புகைகளைச் செய்தல். 18

32. வாக்காளர் பட்டியல்களைத் தயாரித்தல் முதலானவையுடன் தொடர்புடைய அலுவலகக் கடமையை மீறுதல். 18

முதலாம் இணைப்புப்பட்டியல்	.. மக்களவையில் பதவியிடங்களைப் பகிர்ந்தொதுக்குதல்	19
இரண்டாம் இணைப்புப்பட்டியல்	.. சட்டமன்றப் பேரவைகளிலுள்ள பதவியிடங்களின் மொத்த எண்ணிக்கை	20
மூன்றாம் இணைப்புப்பட்டியல்	.. சட்டமன்ற மேலவைகளில் பதவியிடங்களைப் பகிர்ந்தொதுக்குதல்	21
நான்காம் இணைப்புப்பட்டியல்	.. சட்டமன்ற மேலவைத் தோதல்களுக்கான உள்ளமை அதிகார அமைப்புகள்	22
ஐந்தாம் இணைப்புப்பட்டியல்	.. [நீக்கறவு செய்யப்பட்டது.]	22
ஆறாம் இணைப்புப்பட்டியல்	.. [நீக்கறவு செய்யப்பட்டது.]	22
ஏழாம் இணைப்புப்பட்டியல்	.. [நீக்கறவு செய்யப்பட்டது.]	22

முதலாம் இணைப்புப்பட்டியல்

இரண்டாம் இணைப்புப்பட்டியல்

மூன்றாம் இணைப்புப்பட்டியல்

நான்காம் இணைப்புப்பட்டியல்

ஐந்தாம் இணைப்புப்பட்டியல்

ஆறாம் இணைப்புப்பட்டியல்

ஏழாம் இணைப்புப்பட்டியல்

முதலாம் இணைப்புப்பட்டியல்

இரண்டாம் இணைப்புப்பட்டியல்

மூன்றாம் இணைப்புப்பட்டியல்

நான்காம் இணைப்புப்பட்டியல்

ஐந்தாம் இணைப்புப்பட்டியல்

ஆறாம் இணைப்புப்பட்டியல்

ஏழாம் இணைப்புப்பட்டியல்

மக்கள் சார்பாற்றச் சட்டம், 1950

(சட்ட எண் 43/1950)

[1950, மே 12]

மக்களவையிலும் மாநிலங்களின் சட்டமன்றங்களிலும் பதவியிடங்களைப் பகிர்ந்தொதுக்குதல், அவற்றிற்கான தேர்தல்களுக்காகத் தேர்தல் தொகுதிகளை வரையறுத்தல், அத்தகைய தேர்தல்களில் வாக்காளர்களுக்குரிய தகுதிப்பாடுகள், வாக்காளர் பட்டியல்களைத் தயாரித்தல், ஒன்றியத்து ஆட்சி நிலவரைகளின் சார்பாற்றுநர்களால் மாநிலங்களவையிலுள்ள பதவியிடங்கள் நிரப்பப்படும் முறை, மற்றும் இவற்றுடன் தொடர்புடைய பொருட்பாடுகளுக்கு வகைசெய்வதற்கான ஒரு சட்டம்.

நாடாளுமன்றத்தால் பின்வருமாறு சட்டமியற்றப்படுவதாக:-

பகுதி I

முன்னுரை

1. இந்தச் சட்டம், மக்கள் சார்பாற்றச் சட்டம், 1950 என்று வழங்கப்பெறும்.
2. இந்தச் சட்டத்தில் தறுவாயின் தேவை வேறானாலன்றி,—
 - (அ) “உறுப்பு” என்பது, அரசமைப்பின் ஓர் உறுப்பு என்று பொருள்படும்;
 - (ஆ) “சட்டப்பேரவைத் தேர்தல்தொகுதி” என்பது, ஒரு மாநிலத்தின் சட்டமன்றப் பேரவைக்கான தேர்தல்களின் நோக்கத்திற்காகச் சட்டத்தால் வகைசெய்யப்பட்ட ஒரு தேர்தல்தொகுதி என்று பொருள்படும்;
 - (இ) “மேலவைத் தேர்தல்தொகுதி” என்பது, ஒரு மாநிலத்தின் சட்டமன்ற மேலவைக்கான, தேர்தல்களின் நோக்கத்திற்காகச் சட்டத்தால் வகைசெய்யப்பட்ட ஒரு தேர்தல்தொகுதி என்று பொருள்படும்;
 - (ஈ) “தேர்தல் ஆணையம்” என்பது, குடியரசுத் தலைவரால் உறுப்பு 324 இன்படி அமர்த்தப்பட்ட தேர்தல் ஆணையம் என்று பொருள்படும்;
 - (உ) “ஆணை” என்பது, அதிகாரமுறை அரசிதழில் வெளியிடப்பட்ட ஓர் ஆணை என்று பொருள்படும்;
 - (ஊ) “நாடாளுமன்றத் தேர்தல்தொகுதி” என்பது, மக்களவைக்கான தேர்தல்களின் நோக்கத்திற்காகச் சட்டத்தால் வகைசெய்யப்பட்ட ஒரு தேர்தல்தொகுதி என்று பொருள்படும்;
 - (எ) “ஆள்” என்பது, ஆட்களின் குழுமமொன்றை உள்ளடக்காது;
 - (ஏ) “வகுத்துரைக்கப்பட்ட” என்பது, இந்தச் சட்டத்தின்படி வகுக்கப்பட்ட விதிகளால் வகுத்துரைக்கப்பட்டது என்று பொருள்படும்;
 - (ஐ) “மாநிலம்” என்பது, ஒன்றியத்து ஆட்சிநிலவரை ஒன்றையும் உள்ளடக்கும்;
 - (ஓ) ஒன்றியத்து ஆட்சி நிலவரை ஒன்று தொடர்பாக, “மாநில அரசு” என்பது, அதன் ஆளுகையர் என்று பொருள்படும்.

குறுந்தலைப்பு.
பொருள்
வரையறைகள்.

பகுதி II

பதவியிடங்களைப் பகிர்ந்தொதுக்குதல், மற்றும் தேர்தல் தொகுதிகளை வரையறுத்தல்

மக்களவை

3. மக்களவையில், மாநிலங்களுக்குப் பதவியிடங்களைப் பகிர்ந்தொதுக்குவதும், ஒவ்வொரு மாநிலத்தையும் சேர்ந்த பட்டியலில் கண்ட சாதியினருக்காகவும், பட்டியலில் கண்ட பழங்குடியினருக்காகவும் ஒதுக்கீடு செய்யப்பட வேண்டிய பதவியிடங்கள், எவையேனுமிருப்பின், அவற்றின் எண்ணிக்கையும் முதலாம் இணைப்புப்பட்டியலில் காட்டப்பட்டவாறாக இருத்தல் வேண்டும்.

மக்களவையில்
பதவியிடங்களைப்
பகிர்ந்
தொதுக்குதல்.

மக்களவை
யிலுள்ள
பதவியிடங்களை
நிரப்பதல்
மற்றும்
நாடாளுமன்றத்
தேர்தல்
தொகுதிகள்.

4. [* * *]

(2) மக்களவையில் பிரிவு 3இன்படி மாநிலங்களுக்கு ஒதுக்கப்பட்ட பதவியிடங்கள் அனைத்தும், மாநிலங்களின் நாடாளுமன்றத் தேர்தல் தொகுதிகளிலிருந்து நேரடித் தேர்தல் வாயிலாகத் தெரிந்தெடுக்கப்பட்டவர்களால் நிரப்பப்படவேண்டிய பதவியிடங்களாக இருக்கும்.

(3) உட்பிரிவு (2)இல் சுட்டப்பட்ட நாடாளுமன்றத் தேர்தல் தொகுதி ஒவ்வொன்றும் ஒற்றை உறுப்பினர் தேர்தல்தொகுதியாக இருக்கும்.

(4) பிரிவு 3இன்படி ஒரே ஒரு பதவியிடம் மட்டும் ஒதுக்கப்பட்ட மாநிலம் ஒவ்வொன்றும், ஒரு நாடாளுமன்றத் தேர்தல்தொகுதியாக அமையும்.

(5) உட்பிரிவு (4)இல் வகைசெய்யப்பட்டவாறன்றி, அருணாச்சலப் பிரதேசமாகிய ஒன்றியத்து ஆட்சிநிலவரையிலுள்ள நாடாளுமன்றத் தேர்தல் தொகுதிகள் நீங்கலாக, அனைத்து நாடாளுமன்றத் தேர்தல்தொகுதிகளின் பரப்பும், வரையறுத்தல் சட்டம், 1972இன் வகையங்களின்படி பிறப்பிக்கப்பட்ட, வரையறுத்தல் ஆணையத்தின் ஆணைகளால் முடிவுசெய்யப்பட்டவாறாக இருக்கும். மேலும் அருணாச்சலப் பிரதேசமாகிய ஒன்றியத்து ஆட்சிநிலவரையிலுள்ள நாடாளுமன்றத் தேர்தல்தொகுதிகளின் பரப்பு, ஒன்றியத்து ஆட்சி நிலவரையின் அரசுச் சட்டம், 1963இன் வகையங்களின்படி தேர்தல் ஆணையத்தின் ஆணையால் முடிவுசெய்யப்பட்டவாறாக இருக்கும்.

5. [நாடாளுமன்றத் தேர்தல்தொகுதிகள்] மக்கள் சார்பாற்ற (திருத்தம்) சட்டம், 1956இன் (2/1956) பிரிவு 4ஆல் நீக்கறவு செய்யப்பட்டது.

6. [நாடாளுமன்றத் தேர்தல்தொகுதிகளை வரையறுத்தல்] சட்டங்களின் இணக்கம் (எண் 2) ஆணை 1956ஆல் நீக்கறவு செய்யப்பட்டது.

மாநிலச் சட்டமன்றப் பேரவைகள்

சட்டமன்றப்
பேரவைகளிலுள்ள
பதவியிடங்களின்
மொத்த
எண்ணிக்கை
மற்றும்
சட்டமன்றத்
தேர்தல்
தொகுதிகள்.

7. (1) [உட்பிரிவுகள் (1அ), (1ஆ), மற்றும் (1இ)] இன் வகையங்களுக்கு உட்பட்டு, சட்டமன்றத் தேர்தல் தொகுதிகளிலிருந்து நேரடித் தேர்தல் வாயிலாகத் தெரிந்தெடுக்கப்பட்டவர்களால் நிரப்பப்பட வேண்டியவையும் இரண்டாம் இணைப்புப் பட்டியலில் குறித்துரைக்கப்பட்டுள்ள, மாநிலம் ஒவ்வொன்றின் சட்டமன்றப் பேரவையிலுள்ளவையுமான பதவியிடங்களின் மொத்த எண்ணிக்கையும், அந்த மாநிலத்தின் பட்டியலில் கண்ட சாதியினர் மற்றும் பட்டியலில் கண்ட பழங்குடியினருக்காக ஒதுக்கீடு செய்யப்பட வேண்டிய பதவியிடங்கள், எவையேனுப்பின், அவற்றின் எண்ணிக்கையும் அந்த இணைப்புப்பட்டியலில் காட்டப்பட்டவாறாக இருக்கும்:

வரம்புரையாக உறுப்பு 371(அ) இன் கூறு (2)இல் சுட்டப்பட்ட காலஅளவிற்கு, நாகாலாந்து மாநிலத்தின் சட்டமன்றப் பேரவைக்கு ஒதுக்கப்பட்ட பதவியிடங்களின் மொத்த எண்ணிக்கை ஐம்பத்திரண்டாக இருக்கும்;

அவற்றில்,

(அ) பன்னிரண்டு பதவியிடங்கள், டியூயன்சாங் மாவட்டத்திற்கு புகர்ந்தொதுக்கப்படுதல் வேண்டும். மேலும் அந்த உறுப்பில் சுட்டப்பட்ட வட்டார மன்றத்தைக் கலந்தாய்வு செய்த பின்பு, அதிகாரமுறை அரசிதழில் அறிவிக்கை வாயிலாக ஆளுநர் குறித்துரைக்கும் முறையில் அந்த மன்றத்தின் உறுப்பினர்களால், அவர்களுக்கிடையேயிருந்து தெரிந்தெடுக்கப்பட்டவர்களால் நிரப்பப்படுதல் வேண்டும்; மற்றும்

(ஆ) எஞ்சியுள்ள நாற்பது பதவியிடங்கள், அம்மாநிலத்தின் எஞ்சிய பகுதியிலுள்ள சட்டமன்றத் தேர்தல் தொகுதிகளிலிருந்து நேரடித் தேர்தல் வாயிலாகத் தெரிந்தெடுக்கப்பட்டவர்களால் நிரப்பப்படுதல் வேண்டும்.

(1அ) உட்பிரிவு (1)இல் அடங்கியுள்ள எது எவ்வாறிருப்பினும், மக்கள் சார்பாற்ற (திருத்தம்) சட்டம், 1980இன் தொடக்கநிலைக்குப் பின்பு எந்தக் காலத்திலேனும் அமைக்கப்படவிருக்கும் சிக்கம் மாநிலச் சட்டமன்றப் பேரவையில், சட்டமன்றத் தேர்தல் தொகுதிகளிலிருந்து நேரடித் தேர்தல் வாயிலாகத் தெரிந்தெடுக்கப்பட்டவர்களால் நிரப்பப்படவேண்டிய பதவியிடங்களின் மொத்த எண்ணிக்கையானது, முப்பதிரண்டாக இருக்கும், அவற்றில்

1. 29/1975 சட்டத்தின் II ஆம் பிரிவினால் விட்டுவிடப்பட்டது.

2. மக்கள் சார்பாற்றச் (திருத்தம்) சட்டம், 1992இன் (38/1992) பிரிவு 2 இனால் மாற்றாக அமைக்கப்பட்டது.

- (அ) பன்னிரண்டு பதவியிடங்கள், பூட்டியா-லெப்ச்சாவின் மரபினரான சிக்கிபியர்களுக்காக ஒதுக்கீடு செய்யப்படுதல் வேண்டும்;
- (ஆ) இரண்டு பதவியிடங்கள், அந்த மாநிலத்திலுள்ள பட்டியலில் கண்ட சாதியினருக்காக ஒதுக்கீடு செய்யப்படுதல் வேண்டும்; மற்றும்
- (இ) ஒரு பதவியிடம் பிரிவு 25 (அ) -இல் சுட்டப்பட்ட சாங்காக்களுக்காக ஒதுக்கீடு செய்யப்படுதல் வேண்டும்.

விளக்கம்.—இந்த உட்பிரிவில், “பூட்டியா” என்பது சம்பிபா, டோப்தாபா, டுக்பா, ககாட்டே, ஷெர்பா, திபெத்தன், ட்ரோமோபா, யோல்மா ஆகியவற்றை உள்ளடக்கும்.

(1(ஆ)) உட்பிரிவு (1)இல் அடங்கியுள்ள எது எவ்வாறிருப்பினும், மக்கள் சார்பாற்றச் (முன்றாம் திருத்தம்) சட்டம், 1987இன் தொடக்கத்திற்குப் பின்பு, எந்தக் காலத்திலேனும் அமைக்கப்படவிருக்கும் அருணாச்சலப் பிரதேசம், மேகாலயா, மிசோரம், நாகலாந்து ஆகிய மாநிலங்களின் சட்டமன்றப் பேரவைகளில்,—

(40/1987)

- (அ) முப்பத்தொன்பது பதவியிடங்கள், அருணாச்சலப் பிரதேச மாநிலச் சட்டமன்றப் பேரவையில், பட்டியலில் கண்ட பழங்குடியினருக்காக ஒதுக்கீடு செய்யப்படுதல் வேண்டும்;
- (ஆ) ஐம்பத்தைந்து பதவியிடங்கள், மேகாலயா மாநிலச் சட்டமன்றப் பேரவையில், பட்டியலில் கண்ட பழங்குடியினருக்காக ஒதுக்கீடு செய்யப்படுதல் வேண்டும்;
- (இ) முப்பத்தொன்பது பதவியிடங்கள், மிசோரம் மாநிலச் சட்டமன்றப் பேரவையில், பட்டியலில் கண்ட பழங்குடியினருக்காக ஒதுக்கீடு செய்யப்படுதல் வேண்டும்;
- (ஈ) ஐம்பத்தொன்பது பதவியிடங்கள், நாகலாந்து மாநிலச் சட்டமன்றப் பேரவையில், பட்டியலில் கண்ட பழங்குடியினருக்காக ஒதுக்கீடு செய்யப்படுதல் வேண்டும்.

[1(இ)] உட்பிரிவு (1)இல் அடங்கியுள்ள எது எவ்வாறிருப்பினும், மக்கள் சார்பாற்றச் (திருத்தம்) சட்டம், 1992இன் தொடக்க நிலைக்குப் பின்பு எந்தக் காலத்திலேனும் அமைக்கப்படவிருக்கும், திரிபுரா மாநிலத்தின் சட்டமன்றப் பேரவையில் இருபது பதவியிடங்கள் பட்டியலில் கண்ட பழங்குடியினருக்காக ஒதுக்கீடு செய்யப்படுதல் வேண்டும்.]

(2) உட்பிரிவு (1) அல்லது உட்பிரிவு (1(அ))-இல் சுட்டப்பட்ட சட்டமன்றத் தேர்தல் தொகுதி ஒவ்வொன்றும், ஒற்றை உறுப்பினர் தேர்தல் தொகுதியாக இருக்கும்.

(3) சிக்கிம் மாநிலத்திலும் அருணாச்சலப் பிரதேசமாகிய ஒன்றியத்து ஆட்சி நிலவரையிலும் உள்ள சட்டமன்றத் தேர்தல் தொகுதிகள் நீங்கலாக, அனைத்து மாநிலங்கள் மற்றும் ஒன்றியத்து ஆட்சி நிலவரைகளிலுள்ள சட்டமன்றத் தேர்தல் தொகுதி ஒவ்வொன்றின் பரப்பும், தொகுதி வரையறுத்தல் சட்டம், 1972இன் வகையங்களின்படி பிறப்பிக்கப்பட்ட வரையறுத்தல் ஆணையத்தின் ஆணைகளால் முடிவுசெய்யப்பட்டவாறாக இருக்கும்; சிக்கிம் மாநிலத்திலுள்ள சட்டமன்றத் தேர்தல் தொகுதி ஒவ்வொன்றின் பரப்பும், மக்கள் சார்பாற்றச் (திருத்தம்) சட்டம், 1980இன் பிரிவு 4ஆல் திருத்தம் செய்யப்பட்ட நாடாளுமன்ற மற்றும் சட்டமன்றத் தேர்தல் தொகுதிகளை வரையறுத்தல் ஆணை, 1976இல் வகையெய்யப்பட்டவாறாக இருக்கும். மற்றும் அருணாச்சலப் பிரதேசமாகிய ஒன்றியத்து ஆட்சி நிலவரையிலுள்ள சட்டமன்றத் தேர்தல் தொகுதி ஒவ்வொன்றின் பரப்பும் ஒன்றியத்து ஆட்சி நிலவரைகளின் அரசுச் சட்டம், 1963இன் வகையங்களின்படி பிறப்பிக்கப்பட்ட, தேர்தல் ஆணையத்தின் ஆணையால் முடிவுசெய்யப்பட்டவாறாக இருக்கும்.

(76/1972)

(8/1980)

(20/1963)

1. மக்கள் சார்பாற்றச் (திருத்தம்) சட்டம், 1992இன் (38/1992) பிரிவு 2 இனால் புகுத்தப்பட்டது.

சிக்கிம்
சட்டமன்றப்
பேரவையிலுள்ள
பதவியிடங்களின்
மொத்த
எண்ணிக்கை
மற்றும்
சட்டமன்றத்
தேர்தல்
தொகுதிகள்.

7(அ). (1) பிரிவு 7இல் அடங்கியுள்ள எது எவ்வாறிருப்பினும், அரசமைப்பு (முப்பத்தாறாம் திருத்தம்) சட்டம், 1975இன்படி, உரியவாறு அமைக்கப்பட்ட சிக்கிம் மாநிலச் சட்டமன்றப் பேரவையாக இருக்க வேண்டியதான அந்த மாநிலச் சட்டமன்றப் பேரவையில், சட்டமன்றத் தேர்தல் தொகுதிகளிலிருந்து நேரடித் தேர்தல் வாயிலாகத் தெரிந்தெடுக்கப்பட்டவர்களால் நிரப்பப்பட வேண்டிய பதவியிடங்களில் மொத்த எண்ணிக்கையானது 32 ஆக இருக்கும்.

(2) உட்பிரிவு (1)இல் சுட்டப்பட்ட சட்டமன்றத் தேர்தல் தொகுதி ஒவ்வொன்றும் ஓர் ஒற்றை உறுப்பினர் தொகுதியாக இருக்கும்.

(3) உரியவாறு அமைக்கப்பட்டுள்ளதாக கருதப்படும் சட்டமன்றப் பேரவையில் ஒவ்வொரு தேர்தல் தொகுதியின் பரப்பும், பதவியிடங்களின் ஒதுக்கீடும், அரசமைப்பு (முப்பத்தாறாம் திருத்தம்), சட்டம், 1975இன் தொடக்கநிலைக்கு அடுத்து முன்பு வகைசெய்யப்பட்டவாறாக இருக்கும்.

நாடாளுமன்ற மற்றும் சட்டமன்றத் தேர்தல் தொகுதிகளை வரையறுத்தல் ஆணை

வரையறுத்தல்
ஆணைகளை
ஒருங்கிணைத்தல்

8. (1) நாடாளுமன்ற மற்றும் சட்டமன்றத் தேர்தல் தொகுதிகளை வரையறுத்தல் தொடர்பாக, பிரிவு 4 உட்பிரிவு (5)இல் அல்லது பிரிவு 7 உட்பிரிவு (3)இல் சுட்டப்பட்ட ஆணைகள் அனைத்தும் வரையறுத்தல் ஆணையத்தால், அல்லது நேர்வுக்கேற்ப, தேர்தல் ஆணையத்தால் பிறப்பிக்கப்பட்டு அதிகாரமுறை அரசிதழில் வெளியிடப்பட்டதற்குப் பின்பு, கூடிய விரைவில் தேர்தல் ஆணையம் அத்தகைய ஆணைகளில் கொடுக்கப்பட்ட நாடாளுமன்ற மற்றும் சட்டமன்றத் தேர்தல் தொகுதிகளின் பரப்பின் விவரிப்பினை நாளது தேதி வரையிலானதாக ஆக்குவதற்குத் தேவைப்படுவதாக அதற்குத் தோன்றுகிற திருத்தங்களைச் செய்த பின்பு, அத்தகைய ஆணைகள் அனைத்தையும் நாடாளுமன்ற மற்றும் சட்டமன்றத் தொகுதிகளை வரையறுத்தல் ஆணை, 1976 என்று அறியப்படும் ஒரே ஆணையாக ஒருங்கிணைக்கும் மற்றும் அந்த ஆணையின் உறுதிச்சான்றிடப்பட்ட படிக்களை மைய அரசிற்கும் சட்டமன்றப் பேரவையைக் கொண்டிருக்கிற மாநிலம் ஒவ்வொன்றின் அரசிற்கும் அனுப்பிவைக்கும்; மேலும், அதன்மேல் அந்த ஆணை, பிரிவு 4, உட்பிரிவு (5)இல் அல்லது பிரிவு 7 உட்பிரிவு (3)இல் சுட்டப்பட்ட ஆணைகள் அனைத்திற்கும் மேலோங்கிநிற்கும் என்பதோடு சட்டத்தின் செல்லாற்றலையும் கொண்டிருக்கும். மேலும் எந்த நீதிமன்றத்திலும் எதிர்த்து வாதிடப்படுதலும் ஆகாது.

(2) மேற்சொன்ன ஆணை, மைய அரசால் அல்லது ஒரு மாநில அரசால் பெற்றுக்கொள்ளப்பட்ட பின்பு, கூடியவிரைவில் அந்த அரசு அதனை மக்களவையின் அல்லது நேர்வுக்கேற்ப, அந்த மாநிலச் சட்டமன்றப் பேரவையின் முன்பு வைக்குமாறு செய்யும்.

(3) பிரிவு 4இன் உட்பிரிவு (5)இல் அல்லது நேர்வுக்கேற்ப பிரிவு 7இன் உட்பிரிவு (3)இல் சுட்டப்பட்ட ஆணைகளை உட்பிரிவு (1)இன்படி ஒருங்கிணைப்பதானது, தொடர்புடையதாயிருக்கும் ஆணை அல்லது ஆணைகளை இந்திய அரசிதழில், வெளியிட்ட தேதியன்று இருந்துவரும் மக்களவையில் அல்லது மாநிலச் சட்டமன்றப் பேரவையில் உள்ள சார்பாற்றத்தையும் அதன் ஆட்சிநிலவரைத் தேர்தல் தொகுதிகளையும் வரையறுத்தல் சட்டம், 1972இன் பிரிவு 10இன் உட்பிரிவு (5)இல் வகைசெய்யப்பட்டுள்ளவாறு பாதிக்காது.

வரையறுத்தல்
ஆணையை
நாளது
தேதிவரை
யிலானதாகப்
பேணிவர;
தேர்தல்
ஆணையைத்
திற்குள்ள
அதிகாரம்.

9. (1) தேர்தல் ஆணையமானது, இந்திய அரசிதழிலும் தொடர்புடைய மாநிலத்தின் அதிகாரமுறை அரசிதழிலும் வெளியிடப்படும் அறிவிக்கை வாயிலாக, அவ்வப்போது,—

(அ) நாடாளுமன்ற மற்றும் சட்டமன்றத் தேர்தல் தொகுதிகளை வரையறுத்தல் ஆணை, 1966இல் அல்லது, நேர்வுக்கேற்ப, நாடாளுமன்ற மற்றும் சட்டமன்றத் தேர்தல் தொகுதிகளை வரையறுத்தல் ஆணை, 1976இல் உள்ள அச்சுப் பிழை எதனையும் அல்லது கவனக்குறைவான பிசகு அல்லது விடுகையினால் அதில் எழுகின்ற பிழை எதனையும் திருத்தலாம்;

(அ) மையச் சட்டம் எதன்படியும் பிறப்பிக்கப்பட்ட (அத்தகைய தேர்தல் தொகுதிகளில் பட்டியலில் கண்ட சாதியினருக்காக அல்லது பட்டியலில் கண்ட பழங்குடியினருக்காகப் பதவியிடங்களை ஒதுக்கீடு செய்தல் உள்ளடங்கலாக) நாடாளுமன்ற அல்லது சட்டமன்றத் தேர்தல் தொகுதியை வரையறுத்தல் தொடர்பான அறிவிக்கை அல்லது ஆணை எதனையும் நாடாளுமன்ற மற்றும் சட்டமன்றத் தேர்தல் தொகுதிகளை வரையறுத்தல் ஆணை 1976 உடன் ஒருங்கிணைப்பதற்குத் தேவையானது அல்லது உகந்தது என அதற்குத் தோன்றும் திருத்தங்களை அந்த ஆணையில் செய்யலாம்;

(ஆ) அந்த ஆணையில் குறிப்பிடப்பட்ட மாவட்டம் ஏதொன்றின் அல்லது நிலவரைக் கோட்டம் ஏதொன்றின் எல்லைகளோ பெயரோ மாற்றம் அல்லது மாற்றங்கள் செய்யப்பட்டிருக்கிறவிடத்து, அந்த ஆணையை நாளது தேதி வரையிலானதாய் ஆக்குவதற்குத் தேவையானது அல்லது உகந்தது என அதற்குத் தோன்றுகிற திருத்தங்களைச் செய்யலாம்;

(2) இந்தப் பிரிவின்படியான அறிவிக்கை ஒவ்வொன்றும், அது பிறப்பிக்கப்பட்ட பின்பு, கூடிய விரைவில் மக்களவையின் முன்பும் தொடர்புடைய மாநிலச் சட்டமன்றப் பேரவையின் முன்பும் வைக்கப்படுதல் வேண்டும்.

9(அ). (1) மக்கள் சார்பாற்றச் (இரண்டாம் திருத்தம்) சட்டம், 1987 செல்லாற்றலுக்கு வந்தபின்பு கூடிய விரைவில், தேர்தல் ஆணையமானது, அரசமைப்பின் வகையங்களையும், தொகுதி வரையறுத்தல் சட்டம், 1972 இன் பிரிவு 9இன் உட்பிரிவு (1) இன் கூறு (ஈ) இல் குறித்துரைக்கப்பட்ட கோட்பாட்டையும் கவனத்தில் கொண்டு மேகாலயா, மிசோரம் மற்றும் நாகலாந்து மாநிலங்களின் பட்டியலில் கண்ட பழங்குடியினருக்காகப் பதவியிடங்கள் ஒதுக்கீடு செய்யப்பட வேண்டிய சட்டமன்றத் தேர்தல் தொகுதிகளை முடிவு செய்தல் வேண்டும்.

(38/1987)
(76/1972)
குறித்த சில
மாநிலங்களில்
பட்டியலில்
கண்ட
பழங்குடி
யினருக்காக
ஒதுக்கீடு
செய்யப்பட
வேண்டிய
தேர்தல்
தொகுதிகளை
முடிவு
செய்வதற்குத்
தேர்தல்
ஆணையத்
திற்குள்ள
அதிகாரம்.

(2) தேர்தல் ஆணையமானது,—

(அ) மாநிலம் எதனையும் பொறுத்து அதிகாரமுறை அரசிதழிலும் தான் பொருத்தமெனக் கருதும் பிற முறையிலும்கூட உட்பிரிவு (1) இன் படியான தன் செயற்குறிப்புகளை வெளியிடுதல் வேண்டும்;

(ஆ) எந்தத் தேதியன்று அல்லது அதற்குப் பின்பு அந்தச் செயற்குறிப்புகள், தன்னால் மேலும் ஓர்வு செய்யப்படுமோ அந்தத் தேதியைக் குறித்துரைத்தல் வேண்டும்;

(இ) அவ்வாறு குறித்துரைக்கப்பட்ட தேதிக்கு முன்பு தன்னால் பெற்றுக்கொண்டிருக்கப்படக் கூடிய மறுப்புரைகள் மற்றும் குறிப்புரைகள் அனைத்தையும் ஓர்வு செய்தல் வேண்டும்;

(ஈ) அவ்வாறு ஓர்வு செய்வதற்காக, அத்தகைய மாநிலத்தில் தான் பொருத்தமென நினைக்கும் இடம் அல்லது இடங்களில், ஒன்று அல்லது அதற்கு மேற்பட்ட பொது அமர்வுகளை நடத்துவது பொருத்தமெனத் தான் நினைத்தால், அவ்வாறே செய்தல் வேண்டும்;

(உ) அவ்வாறு குறித்துரைக்கப்பட்ட தேதிக்கு முன்பு தன்னால் பெற்றுக் கொள்ளப்படும் மறுப்புரைகள் மற்றும் குறிப்புரைகள் அனைத்தையும் ஓர்வு செய்த பின்பு எந்த மாநிலத்தில் பட்டியலில் கண்ட பழங்குடியினருக்காகப் பதவியிடங்கள் ஒதுக்கீடு செய்யப்படவேண்டுமோ அந்த மாநிலத்திலுள்ள சட்டமன்றத் தேர்தல் தொகுதியை அல்லது தேர்தல் தொகுதிகளை ஆணை வாயிலாகத் தீர்மானித்து, அத்தகைய ஆணை அதிகாரமுறை அரசிதழில் வெளியிடப்படுமாறு செய்தல் வேண்டும், மற்றும் அவ்வாறு வெளியிட்டதன்பேரில் அந்த ஆணை சட்டத்தின் முழுச் செல்லாற்றலையும் உடையது ஆகும் என்பதோடு நீதிமன்றம் எதிலும் எதிர்த்து வாதிடப்படுதலும் ஆகாது; மேலும், நாடாளுமன்ற மற்றும் சட்டமன்றத் தேர்தல் தொகுதிகளை வரையறுத்தல் ஆணை, 1976 அல்லது, நேர்வுக்கேற்ப, மிசோரம் (சட்ட மன்றத் தேர்தல் தொகுதிகளை வரையறுத்தல்) ஆணை, 1986, அதற்கிணங்க திருத்தம் செய்யப்பட்டிருப்பதாகக் கொள்ளப்படுதல் வேண்டும்.

(3) உட்பிரிவு (2) இன்படி பிறப்பிக்கப்பட்ட ஆணை ஒவ்வொன்றும், அந்த உட்பிரிவின்படி அது வெளியிடப்பட்ட பின்பு, கூடிய விரைவில், தொடர்புடைய மாநிலச் சட்டமன்றப் பேரவையின் முன்பு வைக்கப்படுதல் வேண்டும்.

விளக்கம்—இந்தப் பிரிவின் நோக்கங்களுக்காக "சட்டமன்றத் தேர்தல் தொகுதி" என்பது—

(அ) மேகாலயா மற்றும் நாகாலாந்து மாநிலங்கள் தொடர்பாக, நாடாளுமன்ற மற்றும் சட்டமன்றத் தேர்தல் தொகுதிகளை வரையறுத்தல் ஆணை, 1976இல் குறித்துரைக்கப்பட்டவாறான, அந்த மாநிலங்களிலுள்ள சட்டமன்றத் தேர்தல் தொகுதிகள் என்று பொருள்படும்; மற்றும்

(ஆ) மிசோரம் மாநிலம் தொடர்பாக, மிசோரம் (சட்ட மன்றத் தேர்தல் தொகுதிகளை வரையறுத்தல்) ஆணை, 1980இல் குறித்துரைக்கப்பட்டவாறான சட்டமன்றத் தேர்தல் தொகுதிகள் என்று பொருள்படும்.

19 (ஆ). (1) மக்கள் சார்பாற்றச் (திருத்தம்) சட்டம், 1992 செல்லாற்றலுக்கு வந்த பின்பு, கூடிய விரைவில், தேர்தல் ஆணையமானது, அரசமைப்பின் வகையங்களையும், தொகுதி வரையறுத்தல் சட்டம், 1972இன் பிரிவு 9இன் உட்பிரிவு (1)இன் கூறு (ஈ)இல் குறித்துரைக்கப்பட்ட கோட்பாட்டையும் கவனத்தில்கொண்டு, பிரிவு 7இன் உட்பிரிவு (1)இல் ஆல் அதிகரிக்கப்பட்டவாறு பட்டியலில் கண்ட பழங்குடியினருக்கான மூன்று கூடுதல் பதவியிடங்கள் ஒதுக்கீடு செய்யப்பட வேண்டிய திரிபுரா மாநிலத்தில் மூன்று சட்டமன்றத் தேர்தல் தொகுதிகளை முடிவு செய்தல் வேண்டும்.

(2) தேர்தல் ஆணையமானது,—

(அ) அதிகாரமுறை அரசிதழிலும் தான் பொருத்தமெனக் கருதும் பிறமுறையிலும் கூட உட்பிரிவு (1)இன் படியான தன் செயற்குறிப்புகளை வெளியிடுதல் வேண்டும்;

(ஆ) எந்தத் தேதியன்று அல்லது அதற்குப் பின்பு அந்தச் செயற்குறிப்புகள், தன்னால் மேலும் ஓர்வு செய்யப்படுமோ அந்தத் தேதியைக் குறித்துரைத்தல் வேண்டும்;

(இ) அவ்வாறு குறித்துரைக்கப்பட்ட தேதிக்கு முன்பு தன்னால் பெற்றுக் கொண்டிருக்கப்படக்கூடிய மறுப்புரைகள் மற்றும் குறிப்புரைகள் அனைத்தையும் ஓர்வு செய்தல் வேண்டும்;

(ஈ) அவ்வாறு ஓர்வு செய்யும் நோக்கத்திற்காக அந்த மாநிலத்தில் தான் பொருத்தமென நினைக்கும் இடம் அல்லது இடங்களில், ஒன்று அல்லது அதற்கு மேற்பட்ட பொது அமர்வுகளை நடத்துவது பொருத்தமெனத் தான் நினைத்தால், அவ்வாறே செய்தல் வேண்டும்;

(உ) அவ்வாறு குறித்துரைக்கப்பட்ட தேதிக்கு முன்பு தன்னால் பெற்றுக்கொள்ளப்படும் மறுப்புரைகள் மற்றும் குறிப்புரைகள் அனைத்தையும் ஓர்வு செய்த பின்பு, எந்த மாநிலத்தில் பட்டியலில் கண்ட பழங்குடியினருக்காகச் சொல்லப்பட்ட மூன்று கூடுதல் பதவியிடங்கள் ஒதுக்கீடு செய்யப்பட வேண்டுமோ அந்த மாநிலத்திலுள்ள மூன்று சட்டமன்றத் தேர்தல் தொகுதிகளை ஆணை வாயிலாக முடிவு செய்து, அத்தகைய ஆணை அதிகாரமுறை அரசிதழில் வெளியிடப்படுமாறு செய்தல் வேண்டும் மற்றும் அவ்வாறு வெளியிட்டதன் பேரில், அந்த ஆணை சட்டத்தின் முழுச் செல்லாற்றலையும் உடையது ஆகும், மற்றும் நீதிமன்றம் எதிலும் எதிர்த்து வாதிடப்படுதலும் ஆகாது; மேலும் நாடாளுமன்ற மற்றும் சட்டமன்றத் தேர்தல் தொகுதிகளை வரையறுத்தல் ஆணை, 1976, அதற்கிணங்கத் திருத்தம் செய்யப்பட்டிருப்பதாகக் கொள்ளப்படுதல் வேண்டும்.

(3) உட்பிரிவு (2)இன்படி பிறப்பிக்கப்பட்ட ஆணை ஒவ்வொன்றும் அந்த உட்பிரிவின்படி அது வெளியிடப்பட்ட பின்பு, கூடிய விரைவில், திரிபுரா மாநிலத்தின் சட்டமன்றப் பேரவையின் முன்பு வைக்கப்படுதல் வேண்டும்.]

1. மக்கள் சார்பாற்றச் (திருத்தம்) சட்டம், 1992 இன் (சட்ட எண் 38/1992) பிரிவு 3 ஆல் பிரிவு 9 (ஆ) புகுத்தப்பட்டது.

திரிபுரா
மாநிலத்தில்
குறித்த சில
தேர்தல்
தொகுதிகளை
பட்டியலில்
கண்ட
பழங்குடி
யினருக்காக
ஒதுக்கீடு
செய்யப்பட
வேண்டுமென
முடிவு
செய்வதற்குத்
தேர்தல்
ஆணையத்
திறஞள்ள
அதிகாரம்.

38/1992
76/1972

மாநிலச் சட்டமன்ற மேலவைகள்

10. (1) சட்டமன்ற மேலவைகளையுடைய மாநிலங்களில் அத்தகைய மேலவைகளிலுள்ள பதவியிடங்களைப் பகிர்ந்தொதுக்குவது, மூன்றாம் இணைப்புப் பட்டியலில் காட்டப்பட்டுள்ளவாறாக இருத்தல் வேண்டும்.

(2) மூன்றாம் இணைப்புப் பட்டியலின் முதல் பத்தியில் குறித்துரைக்கப்பட்ட மாநிலம் ஒவ்வொன்றின் சட்டமன்ற மேலவையிலும், அந்த மாநிலத்திற்கு எதிராக அதன் இரண்டாம் பத்தியில் குறித்துரைக்கப்பட்ட எண்ணிக்கையுள்ள பதவியிடங்கள் இருத்தல் வேண்டும். மேலும் அந்த பதவியிடங்களில்,—

(அ) மூன்றாம், நான்காம் மற்றும் ஐந்தாம் பத்திகளில் குறித்துரைக்கப்பட்ட எண்ணிக்கை முறையே, உறுப்பு 171இன் கூறு (3)இன் உட்கூறுகள் (அ), (ஆ) மற்றும் (இ)-யில் சட்டப்பட்ட வாக்காளர் தொகுதிகளால் தேர்ந்தெடுக்கப்பட்டவர்களால் நிரப்பப்பட வேண்டிய பதவியிடங்களின் எண்ணிக்கையாக இருக்கும்;

(ஆ) ஆறாம் பத்தியில் குறித்துரைக்கப்பட்ட எண்ணிக்கை, அந்த மாநிலச் சட்டமன்றப் பேரவையின் உறுப்பினர்களாக இராதவர்களுக்கிடையேயிருந்து அந்த மாநிலச் சட்டமன்றப் பேரவையின் உறுப்பினர்களால் தேர்ந்தெடுக்கப்பட்டவர்களால் நிரப்பப்பட வேண்டிய பதவியிடங்களின் எண்ணிக்கையாக இருக்கும்; மற்றும்

(இ) ஏழாம் பத்தியில் குறித்துரைக்கப்பட்ட எண்ணிக்கை, உறுப்பு 171இன் கூறு (5)இன் வகையங்களுக்கு இணங்க அந்த மாநில ஆளுநரால் பெயர் குறித்து அமர்த்தப்பட்டவர்களால் நிரப்பப்பட வேண்டிய பதவியிடங்களின் எண்ணிக்கையாக இருக்கும்.

11. இந்தச் சட்டத்தின் தொடக்க நிலைக்குப் பின்பு, கூடிய விரைவில், குடியரசுத் தலைவர் ஆணை வாயிலாக,—

(அ) சட்டமன்ற மேலவையைக் கொண்டிருக்கின்ற ஒவ்வொரு மாநிலமும், எந்தத் தேர்தல் தொகுதிகளாக உறுப்பு 171இன் கூறு (3)இன் உட்கூறுகள் (அ), (ஆ), (இ) ஆகியவற்றில் ஒவ்வொன்றின் படியும் அந்த மேலவைக்கான தேர்தல்களின் நோக்கத்திற்காகப் பிரிக்கப்பட வேண்டுமோ அந்தத் தேர்தல் தொகுதிகளையும்,

(ஆ) தேர்தல் தொகுதி ஒவ்வொன்றின் பரப்பினையும் மற்றும்,

(இ) தேர்தல் தொகுதி ஒவ்வொன்றிற்கும் ஒதுக்கப்பட்ட பதவியிடங்களின் எண்ணிக்கையையும்,

முடிவு செய்தல் வேண்டும்.

தேர்தல் தொகுதிகளை வரையறுக்கும் ஆணைகள் குறித்த வகையங்கள்

12. (1) குடியரசுத் தலைவர், தேர்தல் ஆணையத்தைக் கலந்தாய்வு செய்த பின்பு, அவ்வப்போது, ஆணை வாயிலாக, பிரிவு 11இன்படி தம்மால் பிறப்பிக்கப்பட்ட ஆணை எதனையும் மாற்றவோ திருத்தவோ செய்யலாம்.

(2) உட்பிரிவு (1)இன்படியான ஆணை ஒன்று, அந்த ஆணையைப் பிறப்பிப்பதற்கு அடுத்து முன்பு மேலவைத் தேர்தல் தொகுதி எதனையும் சார்பாற்றம் செய்கிற உறுப்பினர் எவரையும் புதிதாக வரையறுக்கப்பட்ட அல்லது மாற்றம் செய்யப்பட்ட தேர்தல் தொகுதி எதற்கும் ஒதுக்குவதற்கு, குடியரசுத் தலைவர் தேவையெனக் கொள்ளும் பிற இடைவிளைவான மற்றும் விளைவான பொருட்பாடுகளுக்குமான வகையங்களைக் கொண்டிருக்கலாம்.

13. { * * * * }

(3) பிரிவு 11 அல்லது பிரிவு 12இன்படி பிறப்பிக்கப்பட்ட ஆணை ஒவ்வொன்றும், அது பிறப்பிக்கப்பட்ட பின்பு கூடிய விரைவில் நாடாளுமன்றத்தின் முன்வைக்கப்படுதல் வேண்டும். மேலும் அந்த ஆணை அவ்வாறு வைக்கப்பட்ட தேதியிலிருந்து இருபது நாட்களுக்குள் கொண்டுவரப்பட்ட ஒரு தீர்மானத்தினமீது நாடாளுமன்றம் செய்யும் மாற்றமைவுக்கு உட்பட்டிருத்தல் வேண்டும்.

1. உட்பிரிவுகள் (1), (2) ஆகியவை மக்கள் சார்பாற்றச் (திருத்தம்) சட்டம், 1956இன் (2/1956) பிரிவு 8ஆல் விட்டுவிடப்பட்டன. (1-3-1956)

சட்டமன்ற மேலவை களிலுள்ள பதவியிடங்களைப் பகிர்ந்தொதுக்குதல்.

மேலவைத் தேர்தல் தொகுதிகளை வரையறுத்தல்.

ஆணைகளை மாற்றம் செய்வதற்கு அல்லது திருத்தம் செய்வதற்கு உள்ள அதிகாரம்.

தேர்தல் தொகுதிகளை வரையறுக்கும் ஆணைகள் குறித்த நடைமுறை.

பகுதி II (அ)

அலுவலர்கள்

தலைமைத்
தேர்தல்
அலுவலர்கள்.

13 (அ) (1) ஒவ்வொரு மாநிலத்திற்கும் ஒரு தலைமைத் தேர்தல் அலுவலர் இருப்பார். அவர், தேர்தல் ஆணையம் அரசுடன் கலந்தாய்வு செய்து, இதற்கென பதவிப் பெயர் குறித்து அமர்த்தலாகும் அல்லது பெயர் குறித்து அமர்த்தப்படும் அரசு அலுவலராக இருப்பார்.

(2) தேர்தல் ஆணையத்தின் கண்காணிப்பு, மேலாட்சி, கட்டுப்பாடு ஆகியவற்றிற்கு உட்பட்டு, தலைமைத் தேர்தல் அலுவலர், இந்தச் சட்டத்தின்படி, மாநிலத்திலுள்ள வாக்காளர் பட்டியல்கள் அனைத்தையும் தயாரித்தல், மேலாய்வு செய்தல் மற்றும் திருத்தி அமைத்தல், ஆகியவற்றை மேற்பார்வை செய்தல் வேண்டும்.

மாவட்டத்
தேர்தல்
அலுவலர்கள்.

13 (அ) (அ) (1) [xxxx] மாநிலம் ஒன்றிலுள்ள மாவட்டம் ஒவ்வொன்றிற்காகவும், தேர்தல் ஆணையம், அந்த மாநில அரசுடன் கலந்தாய்வு செய்து, ஒரு மாவட்டத் தேர்தல் அலுவலரை பதவிப் பெயர் குறித்தமர்த்துதல் அல்லது பெயர் குறித்து அமர்த்துதல் வேண்டும்; அவர் அரசு அலுவலராக இருத்தல் வேண்டும்:

வரம்புரையாக: தேர்தல் ஆணையம், அந்த அலுவல் பணிகள் ஓர் அலுவலரால், செய்யப்பட இயலாது என்று தெளிவுறக் காணாமாயின், ஒரு மாவட்டத்திற்கு, ஒன்றிற்கு மேற்பட்ட அத்தகைய அலுவலர்களை பதவிப் பெயர் குறித்தமர்த்தலாம் அல்லது அமர்த்தலாம்.

(2) உட்பிரிவு (1)இன் வரம்புரையின்படி ஒரு மாவட்டத்திற்கு, ஒன்றிற்கு மேற்பட்ட மாவட்டத் தேர்தல் அலுவலர்கள் பதவிப் பெயர் குறித்தமர்த்தப்படுமிடத்து, அல்லது பெயர் குறித்து அமர்த்தப்படுமிடத்து, தேர்தல் ஆணையம் மாவட்டத் தேர்தல் அலுவலர்களைப் பதவிப் பெயர்குறித்தமர்த்தும் அல்லது பெயர் குறித்து அமர்த்தும் ஆணையில் அத்தகைய அலுவலர் ஒவ்வொருவரும் எந்த வரையிடத்தைப் பொறுத்து அதிகாரத்தைச் செலுத்த வேண்டும் என்பதையும் கூடக் குறித்துரைத்தல் வேண்டும்.

(3) தலைமைத் தேர்தல் அலுவலரின் கண்காணிப்பு, மேலாட்சி, கட்டுப்பாடு ஆகியவற்றிற்கு உட்பட்டு, மாவட்டத் தேர்தல் அலுவலர், அந்த மாவட்டத்திலுள்ள நாடாளுமன்ற, சட்டமன்ற மற்றும் மேலவைத் தேர்தல் தொகுதிகள் அனைத்திற்கும் வாக்காளர் பட்டியல்களைத் தயாரித்தல், மற்றும் திருத்தி அமைத்தல் தொடர்பாக அந்த மாவட்டத்தில் அல்லது தம்முடைய அதிகாரவரம்பிற்குள் உள்ள வரையிடத்தில் உள்ள வேலை அனைத்தையும் ஒருங்கிணைத்து மேற்பார்வை செய்தல் வேண்டும்.

(4) மாவட்டத் தேர்தல் அலுவலர், தேர்தல் ஆணையத்தாலும் தலைமைத் தேர்தல் அலுவலராலும் தமக்கு ஒப்படைவு செய்யப்படும் பிற பதவிப் பணிகளையும் கூடப் புரிதல் வேண்டும்.

தேர்தல் பதிவு
அலுவலர்கள்.

13 (ஆ) (1) ஜம்மு-காஷ்மீர் மாநிலத்திலுள்ள அல்லது சட்டமன்றப் பேரவையைக் கொண்டிராத ஓர் ஒன்றியத்து ஆட்சி நிலவரையிலுள்ள நாடாளுமன்றத் தேர்தல் தொகுதி ஒவ்வொன்றிற்கும், சட்டமன்றத் தேர்தல் தொகுதி ஒவ்வொன்றிற்கும் மேலவைத் தொகுதி ஒவ்வொன்றிற்குமான வாக்காளர் பட்டியல், ஒரு தேர்தல் பதிவு அலுவலரால் தயாரிக்கப்பட்டு மற்றும் திருத்தி அமைக்கப்படுதல் வேண்டும். அவர், தேர்தல் ஆணையம் அந்தத் தேர்தல் தொகுதி அமைந்துள்ள மாநிலத்தின் அரசுடன் கலந்தாய்வு செய்து, இதற்கென பதவிப் பெயர் குறித்தமர்த்திடும் அல்லது பெயர் குறித்து அமர்த்தும் அரசு அலுவலராகவோ உள்ளமை அதிகார அமைப்பின் அலுவலராகவோ இருப்பார்.

(2) தேர்தல் பதிவு அலுவலர், வகுத்துரைக்கப்பட்ட கட்டுப்பாடுகள் எவற்றிற்கும் உட்பட்டு, அந்தத் தேர்தல் தொகுதிக்கான வாக்காளர் பட்டியலைத் தயாரிப்பதற்கும் திருத்தியமைப்பதற்கும் தாம் பொருத்தமெனக் கருதுபவர்களைப் பணியமர்த்தலாம்.

1. "ஒன்றியத்து ஆட்சி நிலவரை அல்லாத" எனும் சொற்களானது 2003 ஆம் ஆண்டு மக்கள் சார்பாற்ற (இரண்டாம் திருத்தம்) சட்டத்தின் (சட்ட எண் 2/2004) 2 ஆம் பிரிவினால் விட்டுவிடப்பட்டது.

13 (இ) (1) தேர்தல் ஆணையம், தேர்தல் பதிவு அலுவலர் ஒருவருக்கு, அவருடைய அலுவல் பணிகளைப் புரிவதில் உதவுவதற்காக ஒன்று அல்லது அதற்கு மேற்பட்டவர்களை உதவித்தேர்தல் பதிவு அலுவலர்களாகப் பதவியில் அமர்த்தலாம்.

உதவித்தேர்தல் பதிவு அலுவலர்கள்.

(2) உதவித்தேர்தல் பதிவு அலுவலர் ஒவ்வொருவரும், தேர்தல் பதிவு அலுவலரின் கட்டுப்பாட்டிற்கு உட்பட்டு, அந்தத் தேர்தல் பதிவு அலுவலரின் அலுவல் பணிகள் அனைத்தையும் அல்லது அவற்றில் எதனையும் புரிவதற்குத் தகுதிரும் உடையவர் ஆவார்.

13 (இ) (2). இந்தப் பகுதியில் சுட்டப்பட்ட அலுவலர்கள் மற்றும் தேர்தல் அனைத்திற்குமான வாக்காளர் பட்டியல்களைத் தயாரித்தல், திருத்தி அமைத்தல் மற்றும் தவறு நீக்குதல், தேர்தல்களை நடத்துதல் தொடர்பாகப் பணியமர்த்தப்பட்ட பிற அலுவலர் அல்லது பணியாளர் தொகுதி, அவர்கள் எந்தக் கால அளவின்போது அவ்வாறு பணியமர்த்தப்பட்டார்களோ அந்தக் கால அளவுக்கு வேற்று பணிக்காகத் தேர்தல் ஆணையத்திற்கு அனுப்பப்பட்டிருப்பதாகக் கொள்ளப்பெறுவர்; மேலும், அந்தக் கால அளவின்போது அத்தகைய அலுவலர்களும் பணியாளர் தொகுதியும் தேர்தல் ஆணையத்தின் கட்டாள் கைக்கும், கண்காணிப்பிற்கும், ஒழுங்குக் கட்டுப்பாட்டிற்கும் உட்பட்டிருத்தல் வேண்டும்.

தலைமைத் தேர்தல் அலுவலர்கள், மாவட்டத் தேர்தல் அலுவலர்கள் முதலானோர் தேர்தல் ஆணையத்திற்கு வேற்றுப்பணிக்காக அனுப்பப்பட்டிருப்பதாகக் கொள்ளப்பெறுவர்.

பகுதி II (ஆ)

நாடாளுமன்றத் தேர்தல் தொகுதிகளுக்கான வாக்காளர் பட்டியல்கள்

13 (ஈ) (1) ஜம்மு-காஷ்மீர் மாநிலத்தில் அல்லது சட்டமன்றப் பேரவையைக் கொண்டிராத ஓர் ஒன்றியத்து ஆட்சி நிலவரையில் உள்ள நாடாளுமன்றத் தேர்தல் தொகுதி அல்லாத பிற நாடாளுமன்றத் தேர்தல் தொகுதி ஒவ்வொன்றிற்குமான வாக்காளர் பட்டியலானது, அந்த நாடாளுமன்றத் தேர்தல் தொகுதிக்குள் அடங்கியுள்ள சட்டமன்றத் தேர்தல் தொகுதிகள் அனைத்திற்குமான வாக்காளர் பட்டியல்களையும் கொண்டிருத்தல் வேண்டும். மேலும், அத்தகைய நாடாளுமன்றத் தேர்தல் தொகுதி எதற்காகவும் தனியாக வாக்காளர் பட்டியலைத் தயாரித்தலோ திருத்தி அமைத்தலோ தேவையானதன்று.

நாடாளுமன்றத் தேர்தல் தொகுதி களுக்கான வாக்காளர் பட்டியல்கள்.

வரம்புரையாக: உறுப்பு 371(அ)-இன் கறு (2)இல் சுட்டப்பட்ட கால அளவுக்கு, துயன்சாங் மாவட்டம் அடங்கியிருக்கிற நாகாலாந்து நாடாளுமன்றத் தேர்தல் தொகுதியின் அந்தப் பகுதிக்காக வாக்காளர் பட்டியலைத் தனியாக தயாரிப்பதும் திருத்தி அமைப்பதும் தேவையானதாகும். பகுதி III-இன் வகையங்கள், ஒரு சட்டமன்றத் தேர்தல் தொகுதி தொடர்பாக அவை பொருந்துவன போன்றே, மேற்சொன்ன பகுதியின் வாக்காளர் பட்டியலைத் தயாரித்தல், திருத்தி அமைத்தல் ஆகியவை தொடர்பாகவும் பொருந்தும்.

(2) பகுதி III-இன் வகையங்கள், ஒரு சட்டமன்றத் தேர்தல் தொகுதி தொடர்பாக அவை பொருந்துவன போன்று, அவை ஜம்மு-காஷ்மீர் மாநிலத்திலுள்ள அல்லது சட்டமன்றப் பேரவையைக் கொண்டிராத ஓர் ஒன்றியத்து ஆட்சி நிலவரையிலுள்ள நாடாளுமன்றத் தேர்தல் தொகுதி ஒவ்வொன்றிற்கும் பொருந்தும்.

பகுதி III

சட்டமன்றத் தேர்தல் தொகுதிகளுக்கான வாக்காளர் பட்டியல்கள்

14. இந்தப் பகுதியில், தறுவாயின் தேவை வேறானாலன்றி,—

(அ) “தேர்தல் தொகுதி” என்பது, ஒரு சட்டமன்றத் தேர்தல் தொகுதி என்று பொருள்படும்;

(ஆ) “தகுதிப்பாடுடைய தேதி” என்பது, இந்தப் பகுதியின்படி வாக்காளர் பட்டியல் ஒவ்வொன்றையும் தயாரித்தல் அல்லது திருத்தி அமைத்தல் தொடர்பாக அது அவ்வாறு தயாரிக்கப்பட்ட அல்லது திருத்தி அமைக்கப்பட்ட ஆண்டின் ஜனவரி 1 ஆம் நாள் என்று பொருள்படும்.

வரம்புரையாக: 1989 ஆம் ஆண்டில் இந்தப் பகுதியின்படி வாக்காளர் பட்டியல் ஒவ்வொன்றையும் தயாரித்தல், அல்லது திருத்தி அமைத்தல் தொடர்பாக “தகுதிப்பாடுடைய தேதி” என்பது, 1989 ஏப்ரல் 1ஆம் நாள் ஆக இருக்கும்.

பொருள் வரையறைகள்.

தேர்தல்
தொகுதி
ஒவ்வொரு
நிற்குமான
வாக்காளர்
பட்டியல்.

15. ஒவ்வொரு தேர்தல் தொகுதிக்கும் வாக்காளர் பட்டியல் ஒன்று இருத்தல் வேண்டும். அது தேர்தல் ஆணையத்தின் கண்காணிப்பு, மேலாட்சி மற்றும் கட்டாள்கையின் கீழ் இந்தச் சட்டத்தின் வகையங்களுக்கு இணங்கத் தயாரிக்கப்படுதல் வேண்டும்.

ஒரு
வாக்காளர்
பட்டியலில்
பதிவு
செய்தலுக்கு
(எதிரான)
தகுதிக்கேடுகள்.

16. (1) ஒருவர்,—

(அ) இந்தியக் குடியாக இராவிட்டால், அல்லது

(ஆ) பித்து மனநிலையுடையவராக இருந்து, ஒரு தகுதிறமுள்ள நீதிமன்றத்தால் அவ்வாறு விளம்பப்பட்டால், அல்லது

(இ) தேர்தல்களுடன் தொடர்புடைய ஊழல் நடைமுறைகள் மற்றும் பிற குற்றச்செயல்கள் தொடர்பான சட்டம் ஏதொன்றின் வகையங்களின்படி வாக்களிப்பதற்கு அப்போதைக்குத் தகுதிக்கேடுற்றவராகி இருந்தால்,

அவர் ஒரு வாக்காளர் பட்டியலில் பதிவு செய்யப்படுவதற்குத் தகுதிக்கேடுற்றவர் ஆவார்.

(2) பதிவு செய்த பின்பு அவ்வாறு தகுதிக்கேடுற்றவரான ஏவரொருவரின் பெயரும், அது சேர்த்துக்கொள்ளப்பட்ட வாக்காளர் பட்டியலிலிருந்து உடனடியாக அடித்துவிடப்படுதல் வேண்டும்:

வரம்புரையாக: உட்பிரிவு (1) இன் கூறு (இ) ன்படியான ஒரு தகுதிக்கேட்டின் காரணமாக ஒரு தேர்தல் தொகுதியின் வாக்காளர் பட்டியலிலிருந்து அடித்துவிடப்பட்ட ஏவரொருவரின் பெயரானது, அத்தகைய பட்டியல் செல்லாற்றலில் இருக்கிற காலஅளவின்போது, அத்தகுதிக்கேட்டினை அகற்றுவதற்கு அதிகாரமளிக்கிற சட்டம் எதன்படியும் அது அகற்றப்படுமாயின், உடனடியாக அந்தப் பட்டியலில் மீண்டும் சேர்க்கப்படுதல் வேண்டும்.

எவரும்
ஒன்றுக்கு
மேற்பட்ட
தேர்தல்
தொகுதிகளில்
பதிவு
செய்யப்படா
திருத்தல்.

17. எவரும் ஒன்றுக்கு மேற்பட்ட தேர்தல் தொகுதிகளுக்கான வாக்காளர் பட்டியலில் பதிவு செய்துகொள்ள உரிமைகொண்டவர் ஆகார்.

எவரும்
தேர்தல்
தொகுதி
எதிலும்
ஒருமுறைக்கு
மேல் பதிவு
செய்யப்படா
திருத்தல்.

18. எவரும், தேர்தல் தொகுதி ஒன்றிற்கான வாக்காளர் பட்டியலில் ஒரு முறைக்கு மேல் பதிவு செய்யப்படுவதற்கு உரிமைகொண்டவர் ஆகார்.

பதிவு
செய்தலுக்குரிய
வரைக்கட்டுகள்.

19. இந்தப் பகுதியின் முன்சொல்லப்பட்ட வகையங்களுக்கு உட்பட்டு,

(அ) தகுதிப்பாடுடைய தேதியன்று, பதினெட்டு வயதிற்குக் குறையாதவரும்,

(ஆ) ஒரு தேர்தல் தொகுதியில் வழக்கமாகக் குடியிருந்து வருபவருமான ஒவ்வொருவரும்,

அந்தத் தேர்தல் தொகுதிக்குரிய வாக்காளர் பட்டியலில் பதிவு செய்யப்படுவதற்கு உரிமைகொண்டவர் ஆவார்.

"வழக்கமாகக்
குடியிருப்பவர்"
என்பதன்
பொருள்.

20. (1) ஒருவர், ஒரு தேர்தல் தொகுதியில் குடியிருக்கும் வீடு ஒன்றினைச் சொந்தமாகக் கொண்டிருக்கிறார் அல்லது உடைமையில் வைத்திருக்கிறார் என்ற காரணத்தின் பேரில் மட்டுமே அங்கு வழக்கமாகக் குடியிருப்பவர் என்று கொள்ளப்படுதல் ஆகாது.

(1அ) ஒருவர் வழக்கமாகக் குடியிருக்கும் இடத்தில், தற்காலிகமாக இல்லாத காரணத்தினால் அவர் அங்கு வழக்கமாகக் குடியிருக்கவில்லை என்று ஆகாது.

(1ஆ) நாடாளுமன்றத்தின் அல்லது ஒரு மாநிலச் சட்டமன்றப் பேரவையின் உறுப்பினர் ஒருவர், தேர்ந்தெடுக்கப்பட்ட காலத்தில், எந்தத் தேர்தல் தொகுதியிலுள்ள வாக்காளர் பட்டியலில் அவர் ஒரு வாக்காளராகப் பதிவு செய்யப்பட்டிருக்கிறாரோ அந்தத் தேர்தல் தொகுதியில், அத்தகைய உறுப்பினராகத் தம்முடைய கடமைகளைச் செய்வதற்காக அந்தத் தேர்தல் தொகுதியில் இல்லாத காரணத்தினால், பதவிக் காலத்தின்போது வழக்கமாகக் குடியிருக்கவில்லை என்று ஆகாது.

(2) மனநோயுற்ற அல்லது மனவியல் குறைபாடுற்றவர்களை, ஏற்றுச் சிகிச்சையளிப்பதற்காக முழுவதுமாக அல்லது முக்கியமாக நடத்தி வரப்படும் நிறுவனம் எதிலும் ஒரு நோயாளியாக இருக்கிற அல்லது சிறையிலோ ஏதேனும் ஓர் இடத்தில் பிற சட்டப்படியான பாதுகாப்பிலோ இருத்தி வைக்கப்பட்டிருக்கிற ஒருவர் அந்தக் காரணத்தினால், அதில் வழக்கமாகக் குடியிருப்பவராகக் கொள்ளப்படுதல் ஆகாது.

(3) ஒரு பணிநிமித்தத் தகுதியைப் பெற்றிருக்கின்ற ஒருவர், அவர் அத்தகைய பணிநிமித்தத் தகுதியைப் பெற்றிராவிட்டால், எந்தத் தேர்தல் தொகுதியில் ஏதேனுமொரு தேதியன்று வழக்கமாகக் குடியிருப்பவராக இருந்திருப்பாரோ அந்தத் தேர்தல் தொகுதியில் அத்தகைய தேதி எதிலும் வழக்கமாகக் குடியிருப்பவராகக் கொள்ளப்பெறுவார்.

(4) தேர்தல் ஆணையத்தைக் கலந்தாய்வு செய்து குடியரசுத் தலைவரால், இந்த உட்பிரிவின் வகையங்கள் பொருந்துகிற பதவியென விளம்பப்பட்ட பதவி எதனையும் இந்தியாவுக்குள் வகித்துவரும் எவரும், வழக்கமாகக் குடியிருந்து வருபவராக ஆகி இருந்திருக்கக்கூடிய தேர்தல் தொகுதியில் ஏதேனுமொரு தேதியன்று அத்தகைய பதவி எதனையும் வகிக்காவிடினும் அந்தத் தேதியன்று [* * *] வழக்கமாகக் குடியிருந்து வருபவராகக் கொள்ளப்படுதல் வேண்டும்.

(5) அத்தகைய பணிநிமித்தத் தகுதியைப் பெற்றிராதிருப்பின் அல்லது உட்பிரிவு (4) இல் சுட்டப்பட்ட பதவி எதனையும் வகிக்காதிருப்பின், ஏதேனுமொரு தேதியன்று ஒரு குறித்துரைக்கப்பட்ட இடத்தில் உட்பிரிவு (3) அல்லது உட்பிரிவு (4) இல் சுட்டப்பட்ட எவரும், வழக்கமாகக் குடியிருந்து வருபவராகத் தாம் இருந்திருக்கக்கூடுமென்று வகுத்துரைக்கப்பட்ட படிவத்தில் செய்யப்பட்டு வகுத்துரைக்கப்பட்ட முறையில் சரிபார்க்கப்பட்ட விவரவுரையானது, முரணான சாட்சியம் இல்லா நிலையில் சரியானதென ஏற்றுக்கொள்ளப்படுதல் வேண்டும்.

(6) உட்பிரிவு (3) அல்லது உட்பிரிவு (4) இல் சுட்டப்பட்ட எவரொருவரின் மனைவி, வழக்கமாக அத்தகையவருடன் குடியிருந்து வருவாராயின், உட்பிரிவு (5) இன்படி அத்தகையவரால் குறித்துரைக்கப்பட்ட தேர்தல் தொகுதியில் வழக்கமாகக் குடியிருப்பவராகக் கொள்ளப்படுதல் வேண்டும்.

(7) எந்த நேர்விலேனும் ஒருவர், தொடர்புடைய காலம் எதிலும் வழக்கமாக எங்கு குடியிருந்து வருகிறார் என்பது குறித்து வினா எழுமாயின், அந்த வினாவானது, அந்த நேர்வின் பொருண்மைகள் அனைத்தையும், மற்றும் தேர்தல் ஆணையத்துடன் கலந்தாய்வு செய்து மைய அரசால் இதற்கென வகுக்கப்படும் விதிகளையும் வைத்து முடிவு செய்யப்படுதல் வேண்டும்.

(8) உட்பிரிவுகள் (3) மற்றும் (5) இல் "பணிநிமித்தத் தகுதி" என்பது,—

(அ) ஒன்றியத்தின் ஆயுதப் படையில் ஓர் உறுப்பினராக இருப்பது, அல்லது

(ஆ) தரைப்படைச் சட்டம், 1950 இன் வகையங்கள் மாற்றமைவுகளுடனோ இல்லாமலோ பொருத்தத்தக்கனவாய்ச் செய்யப்பட்டிருக்கிற படையின் ஓர் உறுப்பினராக இருப்பது, அல்லது

1. "அல்லது பணி" என்னும் சொற்களானது 1966 ஆம் ஆண்டு மக்கள் சார்பாற்றச் (திருத்த) சட்டத்தின் (சட்ட எண் 47/1966) பிரிவு 8 ஆல் விட்டுவிடப்பட்டது. (14-12-1966 முதல் செல்திறம் பெறுமாறு)

(இ) ஒரு மாநிலத்திற்கு வெளியே பணிபுரிந்துகொண்டு அந்த மாநிலத்தின் ஆயுதக் காவல்படையின் ஓர் உறுப்பினராக இருப்பது, அல்லது

(ஈ) இந்திய அரசின் கீழ் இந்தியாவுக்கு வெளியேயுள்ள ஒரு பணியிடத்தில் பணியமர்த்தப்பட்டுள்ள ஒருவராக இருப்பது

என்று பொருள்படும்.

வாக்காளர்
பட்டியல்களைத்
தயாரித்தல்
மற்றும் திருத்தி
அமைத்தல்.

21. (1) ஒவ்வொரு தேர்தல் தொகுதிக்குரிய வாக்காளர் பட்டியலும், வகுத்துரைக்கப்பட்ட முறையில் தகுதிப்பாடுடைய தேதியை குறித்து, தயாரிக்கப்படுதல் வேண்டும். மேலும் இந்தச் சட்டத்தின்படி வகுக்கப்பட்ட விதிகளுக்கு இணங்க அதனை இறுதியாக வெளியிட்டதன் பேரில், உடனே செல்லாற்றலுக்குவருதல்வேண்டும்.

(2) மேற்சொன்ன வாக்காளர் பட்டியல்,—

(அ) எழுத்துருவில் பதிவு செய்யப்பட வேண்டிய காரணங்களுக்காகத் தேர்தல் ஆணையத்தால் பிறவாறாகப் பணிக்கப்பட்டாலன்றி,

(i) மக்களவைக்கான அல்லது ஒரு மாநிலச் சட்டமன்றப் பேரவைக்கான பொதுத் தேர்தல் ஒவ்வொன்றிற்கும் முன்னதாகவும்,

(ii) அத்தேர்தல் தொகுதிக்குப் பகிர்ந்தொதுக்கப்பட்ட ஒரு பதவியிடத்தின் தற்காலிக காலியிடத்தை நிரப்புவதற்கான இடைத் தேர்தல் ஒவ்வொன்றிற்கும் முன்னதாகவும்,

வகுத்துரைக்கப்பட்ட முறையில், தகுதிப்பாடுடைய தேதி குறித்து திருத்தி அமைக்கப்படுதல் வேண்டும்.

(ஆ) அவ்வாறு திருத்தி அமைக்கப்படுமாறு தேர்தல் ஆணையத்தால் பணிக்கப்பட்டிருந்தால், தகுதிப்பாடுடைய தேதி குறித்து ஆண்டு எதிலும், வகுத்துரைக்கப்பட்ட முறையில் திருத்தி அமைக்கப்படுதல் வேண்டும்:

வரம்புரையாக: வாக்காளர் பட்டியல், மேற்சொன்னவாறு திருத்தி அமைக்கப்படாவிட்டால், மேற்சொன்ன வாக்காளர் பட்டியலின் செல்லுந்தன்மை அல்லது தொடர்ந்து செயற்பாட்டில் இருந்துவருதல் அதனால் பாதிக்கப்படுதல் ஆகாது.

(3) உட்பிரிவு (2)இல் அடங்கியுள்ள எது எவ்வாறிருப்பினும், பதிவு செய்யப்பட வேண்டிய காரணங்களுக்காகத் தேர்தல் ஆணையம், எந்தக் காலத்திலும், தேர்தல் தொகுதி அல்லது ஒரு தேர்தல் தொகுதியின் பகுதி எதற்காகவும் தான் பொருத்தமெனக் கருதும் முறையில் அந்த வாக்காளர் பட்டியலைச் சிறப்பு முறையில் திருத்தி அமைக்குமாறு பணிக்கலாம்:

வரம்புரையாக: இந்தச் சட்டத்தின் பிற வகையங்களுக்கு உட்பட்டு, அத்தகைய பணிப்புரை எதுவும் பிறப்பிக்கப்படும் காலத்தில், செல்லாற்றலிலுள்ள தேர்தல் தொகுதிக்கான வாக்காளர் பட்டியல் அவ்வாறு பணிக்கப்பட்ட சிறப்பு முறையில் திருத்தம் முடிவடையும் வரையில் தொடர்ந்து செல்லாற்றலில் இருத்தல் வேண்டும்.

வாக்காளர்
பட்டியல்
களிலுள்ள
பதிவுகளின்
தவறை
நீக்குதல்.

22. ஒரு தேர்தல் தொகுதிக்கான தேர்தல் பதிவு அலுவலர், தமக்குச் செய்யப்பட்ட விண்ணப்பத்தின்பேரிலோ, தாமே முற்பட்டோ, தாம் பொருத்தமெனக் கருதும் விசாரணைக்குப் பின்பு, அத்தேர்தல் தொகுதியின் வாக்காளர் பட்டியலிலுள்ள பதிவு எதனையும்,—

(அ) விவரம் எதிலும் பிழையுள்ளதாக அல்லது குறைபாடுள்ளதாக இருக்கிறது.

(அ) தொடர்புடையவர் அந்தத் தேர்தல் தொகுதிக்குள் தாம் வழக்கமாகக் குடியிருக்கும் இடத்தை மாற்றியிருக்கிறார் என்ற காரணத்தின் பேரில் பட்டியலில் பிற்தோர் இடத்திற்கு மாற்றப்பட வேண்டும், அல்லது.

(ஆ) தொடர்புடையவர் இறந்து போய்விட்டார் அல்லது அத்தேர்தல் தொகுதியில் வழக்கமாகக் குடியிருக்கவில்லை அல்லது அந்தப் பட்டியலில் பதிவு செய்யப்பட பிறவாறு உரிமைகொண்டவராகார்

என்ற காரணத்தின் பேரில் நீக்கப்படுதல் வேண்டும். என்று தெளிவுறக் காண்பாராயின், தேர்தல் பதிவு அலுவலர் இதற்கெனத் தேர்தல் ஆணையத்தால் கொடுக்கப்படும் பொது அல்லது சிறப்புப் பணிப்புரைகள் எவையேனும் இருப்பின், அவற்றிற்கு உட்பட்டு, அப்பதிவினைத் திருத்தம் செய்தலோ இடமாற்றம் செய்தலோ அல்லது நீக்கம் செய்தலோ வேண்டும்:

வரம்புரையாக: கூறு (அ) அல்லது கூறு (ஆ)-வின்படியான காரணம் ஏதொன்றின் பேரிலான நடவடிக்கை அல்லது கூறு (இ) இன்படியான காரணம் ஒன்றின் பேரிலான அல்லது தொடர்புடையவர் அத்தேர்தல் தொகுதியில் வழக்கமாகக் குடியிருந்து வருபவராக இல்லை அல்லது அவர் அந்தத் தேர்தல் தொகுதியின் வாக்காளர் பட்டியலில் பதிவு செய்து கொள்வதற்குப் பிறவாறு உரிமை கொண்டவர் என்று என்ற காரணத்தின் பேரில் நடவடிக்கை ஒன்றினை எடுப்பதற்கு முன்பு, தேர்தல் பதிவு அலுவலர், தொடர்புடையவருக்கு, அவர் தொடர்பாக எடுக்கும்படி கருதப்பட்ட நடவடிக்கை பொறுத்து, விசாரிக்கப்படுவதற்குத் தகவானதொரு வாய்ப்பினைக் கொடுத்தல் வேண்டும்.

23. (1) ஒரு தேர்தல் தொகுதியின் வாக்காளர் பட்டியலில் பெயர் சேர்க்கப்படாத ஒருவர், அந்தப் பட்டியலில் தன்னுடைய பெயரைச் சேர்ப்பதற்காகத் தேர்தல் பதிவு அலுவலருக்கு விண்ணப்பிக்கலாம்.

வாக்காளர் பட்டியல்களில் பெயர்களைச் சேர்த்தல்.

(2) தேர்தல் பதிவு அலுவலர், அந்த விண்ணப்பதாரர் அவ்வாக்காளர் பட்டியலில் பதிவு செய்யப்படுவதற்கு உரிமை கொண்டவர் என்று தெளிவுறக் காண்பாராயின், அதில் அவருடைய பெயரைச் சேர்க்குமாறு பணித்தல் வேண்டும்:

வரம்புரையாக: விண்ணப்பதாரர் பிற தேர்தல் தொகுதி ஏதொன்றின் வாக்காளர் பட்டியலில் பதிவு செய்திருப்பாராயின், அத்தேர்தல் பதிவு அலுவலர் அந்தப் பிற தேர்தல் தொகுதியின் தேர்தல் பதிவு அலுவலருக்குத் தெரிவித்தல் வேண்டும். மேலும் அந்த அலுவலர், அத்தகவலைப் பெற்றதன் பேரில், விண்ணப்பதாரரின் பெயரை அப்பட்டியலிலிருந்து அடித்து விடுதல் வேண்டும்.

(3) ஒரு தேர்தல் தொகுதியில் அல்லது அந்தத் தேர்தல் தொகுதி அடங்கியுள்ள நாடாளுமன்றத் தேர்தல் தொகுதியில், ஒரு தேர்தலுக்குரிய முன்மொழிவதற்கான கடைசித் தேதிக்குப் பின்பும் அந்தத் தேர்தல் முடிவடைவதற்கு முன்பும் பதிவு ஒன்றின் திருத்தம், இடமாற்றம் அல்லது நீக்கம் எதுவும், பிரிவு 22 இன்படி செய்யப்படுதல் ஆகாது. மேலும், அந்தத் தேர்தல் தொகுதியின் வாக்காளர் பட்டியலில் பெயரைச் சேர்ப்பதற்கான பணிப்புரை எதுவும், இந்தப் பிரிவின்படி கொடுக்கப்படுதல் ஆகாது.

24 (அ) பிரிவு 22 அல்லது பிரிவு 23 இன்படியான தேர்தல் பதிவு அலுவலரின் ஆணை எதிலிருந்தும் தலைமைத் தேர்தல் அலுவலருக்கு,

மேல் முறையீடுகள்.

{**** **}

{(ஆ)***** **}

வகுத்துரைக்கப்பட்ட காலத்திற்குள்ளும் அத்தகைய முறையிலும், மேல்முறையீடு செய்வதற்கு உற்றது ஆகும்.

25. பிரிவு 22 அல்லது பிரிவு 23 இன்படியான விண்ணப்பம் ஒவ்வொன்றும் மற்றும் பிரிவு 24 இன்படியான மேல்முறையீடு ஒவ்வொன்றும், வகுத்துரைக்கப்பட்ட கட்டணத்துடன் சேர்த்தனுப்பப்படுதல் வேண்டும்; அது எந்த நேரவிலும் திருப்பிக் கொடுக்கப்பட மாட்டாது.

விண்ணப்பங் களுக்கும் மேல்முறையீடு களுக்குமான கட்டணம்.

1. கூறு (அ)-வின் இறுதியிலுள்ள "மற்றும்" என்ற சொல்லும் கூறு (ஆ)-வும் மக்கள் சார்பாற்றச் (திருத்தம்) சட்டம், 1966 இன் (17/1966) பிரிவு 11 ஆல் விட்டுவிடப்பட்டன. (11-12-1966)

சிக்கிமிலுள்ள
சாங்கா
தேர்தல்
தொகுதியில்
வாக்காளராகப்
பதிவு செய்து
கொள்வதற்கான
வரைக்கட்டுகள்.

25. (அ) பிரிவுகள் 15,19 ஆகியவற்றில் அடங்கியுள்ள எது எவ்வாற்றிருப்பினும், சிக்கிம் மாநிலத்திலுள்ள சாங்கா தேர்தல் தொகுதிக்காகச் சிக்கிமிற்கான சட்டமன்றப் பேரவையை அமைப்பதற்கென 1974 ஏப்ரலில் சிக்கிமில் நடத்தப்பட்ட தேர்தல்களின் நோக்கத்திற்காக ஏற்பிசைவளிக்கப்பட்ட துறவி மடங்களைச் சார்ந்த சாங்காக்கள் மட்டும், வாக்காளர் பட்டியலில் பதிவு செய்து கொள்ளப்பட உரிமைப்பாடுடையவர்கள் ஆவர். மேலும், மேற்சொன்ன வாக்காளர் பட்டியலானது, 21 முதல் 25 வரையுள்ள பிரிவுகளின் வகையங்களுக்கு உட்பட்டு, சிக்கிம் அரசுடன் கலந்தாய்வு செய்து, தேர்தல் ஆணையத்தால் பணிக்கப்படும் முறையில் தயாரிக்கப்படுதலோ அல்லது திருத்தி அமைக்கப்படுதலோ வேண்டும்.

பகுதி IV

மேலவைத் தேர்தல் தொகுதிகளுக்கான வாக்காளர் பட்டியல்கள்

26. [சட்டமன்றத் தேர்தல் தொகுதிகளுக்கான வாக்காளர் பட்டியல்களைத் தயாரித்தல்] மக்கள் சார்பாற்றச் (திருத்தம்) சட்டம், 1956 (2/1956) பிரிவு 17ஆல் நீக்கறவு செய்யப்பட்டது.

மேலவைத்
தேர்தல்
தொகுதி
களுக்கான
வாக்காளர்
பட்டியலைத்
தயாரித்தல்.

27. (1) இந்தப் பிரிவில், "உள்ளமை-அதிகார அமைப்புகளின் தேர்தல் தொகுதி", "பட்டதாரிகளின் தேர்தல் தொகுதி", மற்றும் "ஆசிரியர்களின் தேர்தல் தொகுதி" என்பன, உறுப்பு 171 இன் கூறு (3)இன் முறையே உட்கூறு (அ), உட்கூறு (ஆ), மற்றும் உட்கூறு (இ) இன்படியான ஒரு சட்டமன்ற மேலவைக்குரிய தேர்தல்களின் நோக்கத்திற்கான தேர்தல் தொகுதி என்று பொருள்படும்.

(2) உள்ளமை அதிகார அமைப்புகளின் தேர்தல் தொகுதி ஒன்றில், ஒரு மாநிலச் சட்டமன்ற மேலவைக்கான தேர்தல்களின் நோக்கத்திற்காக,

(அ) வாக்காளர் குழாமானது, நான்காம் இணைப்புப்பட்டியலில் அந்த மாநிலம் தொடர்பாகக் குறித்துரைக்கப்பட்டவையும் அந்தத் தேர்தல் தொகுதியின் எல்லைகளுக்குள் உள்ள இடம் அல்லது வரையிடம் எதிலும் அதிகாரத்தைச் செலுத்துபவையுமான, உள்ளமை அதிகார அமைப்புகளின் உறுப்பினர்களைக் கொண்டிருக்கும்;

(ஆ) உள்ளமை-அதிகார அமைப்புகளின் தேர்தல் தொகுதி ஒன்றில் உள்ள அத்தகைய உள்ளமை-அதிகார அமைப்பு ஒவ்வொன்றின் உறுப்பினர் ஒவ்வொருவரும், அந்தத் தேர்தல் தொகுதிக்கான வாக்காளர் பட்டியலில் பதிவு செய்து கொள்ள உரிமைகொண்டவர் ஆவார்;

(இ) உள்ளமை-அதிகார அமைப்புகள் ஒவ்வொன்றிற்குமுரிய தேர்தல் தொகுதிக்கான தேர்தல் பதிவு அலுவலர், நாளது தேதி வரை திருத்தப்பட்ட அந்தத் தேர்தல் தொகுதிக்குரியதான வாக்காளர் பட்டியலை வகுத்துரைக்கப்பட்ட முறையிலும் படிவத்திலும் தம்முடைய அலுவலகத்தில் பேணிவருதல் வேண்டும்.

(ஈ) வாக்காளர் பட்டியலை நாளது தேதி வரை திருத்தப்பட்டதாகப் பேணிவருவதற்குத் தேர்தல் பதிவு அலுவலரை இயல்விக்கும், பொருட்டு, உள்ளமை-அதிகார அமைப்பு ஒவ்வொன்றின் தலைமை நிருவாக அலுவலரும் (அத்தகைய அலுவலர் எந்தப் பதவிப் பெயரால் அழைக்கப்பட்டாலும்) அந்த உள்ளமை-அதிகார அமைப்பின் உறுப்பினர் நிலையிலுள்ள ஒவ்வொரு மாற்றத்தையும் குறித்து, தேர்தல் பதிவு அலுவலருக்கு உடனே தெரிவித்தல் வேண்டும்; மேலும், தேர்தல் பதிவு அலுவலர் அத்தகவலைப் பெற்றுக் கொண்டதன் பேரில், இல்லாதுபோனவர்களின் பெயர்களை வாக்காளர் பட்டியலிலிருந்து அடித்தலும், அந்த உள்ளமை-அதிகார அமைப்பின் உறுப்பினர்களாக ஆகியிருக்கிறவர்களின் பெயர்களை அதில் சேர்த்தலும் வேண்டும்; மற்றும்.

(உ) பிரிவுகள் 15, 16, 18, 22, 23 ஆகியவற்றின் வகையங்கள், சட்டமன்றத் தேர்தல் தொகுதிகள் தொடர்பாக அவை பொருந்துவன போன்றே, உள்ளமை-அதிகார அமைப்புகளின் தேர்தல் தொகுதிகள் தொடர்பாகவும் பொருந்தும்.

(3) பட்டதாரிகளின் தேர்தல் தொகுதிகள், ஆசிரியர்களின் தேர்தல் தொகுதிகள் ஆகியவற்றில் ஒரு மாநிலச் சட்டமன்ற மேலவைக்கான தேர்தல்களின் நோக்கத்திற்காக தொடர்புடைய மாநில அரசானது தேர்தல் ஆணையத்தின் ஒருங்கிசைவுடன், அதிகாரமுறை அரசிதழில் அறிவிக்கை வாயிலாக,—

(அ) இந்திய ஆட்சி நிலவரையிலுள்ள ஒரு பல்கலைக் கழகப் பட்டதிற்குச் சமமானதாகக் கொள்ளப்பட வேண்டிய தகுதிப்பாடுகளையும், மற்றும்

(ஆ) ஓர் உயர்நிலைப்பள்ளியைவிடத்தர நிலையில் குறையாத வகையில் மாநிலத்திலுள்ள கல்வி நிறுவனங்களையும்

குறித்துரைக்கலாம்.

(4) பிரிவுகள் 15, 16, 18, 21, 22, 23 ஆகியவற்றின் வகையங்கள், சட்டமன்றத் தேர்தல் தொகுதிகள் தொடர்பாக அவை பொருந்துவன போன்றே பட்டதாரிகளின் தேர்தல் தொகுதிகள், ஆசிரியர்களின் தேர்தல் தொகுதிகள் தொடர்பாகவும் பொருந்தும்.

(5) இந்தப் பிரிவின் முன் சொல்லப்பட்ட வகையங்களுக்கு உட்பட்டு,—

(அ) பட்டதாரிகளின் தேர்தல் தொகுதி ஒன்றில் வழக்கமாகக் குடியிருந்து வருவதோடு தகுதிப்பாட்டைப் பெறும் தேதிக்கு முன்னர் குறைந்தது மூன்றாண்டுகளுக்கு இந்திய ஆட்சி நிலவரையிலுள்ள ஒரு பல்கலைக் கழகத்தின் ஒரு பட்டதாரியாக இருந்திருப்பவரான அல்லது தொடர்புடைய மாநில அரசால், உட்பிரிவு (3) இன் கூறு (அ)-வின்படி குறித்துரைக்கப்பட்ட தகுதிப்பாடுகளில் எதனையும் கொண்டிருக்கும் ஒவ்வொருவரும், அந்தத் தேர்தல் தொகுதிக்கான வாக்காளர் பட்டியலில் பதிவு செய்துகொள்ள உரிமை கொண்டவர் ஆவார்; மற்றும்

(ஆ) ஆசிரியர்களின் தேர்தல் தொகுதி ஒன்றில் வழக்கமாகக் குடியிருந்து வருபவரும், தகுதிப்பாட்டை பெறும் தேதிக்கு அடுத்து முன்னர் ஆறு ஆண்டுகளுக்குள் மொத்தத்தில் குறைந்தது மூன்று ஆண்டுக் காலத்திற்கு தொடர்புடைய மாநில அரசால் உட்பிரிவு (3) இன் கூறு (அ)-வின்படி குறித்துரைக்கப்பட்ட கல்வி நிறுவனங்களில் எதிலும் கற்பிப்பதில் ஈடுபட்டிருந்திருக்கிறவருமான ஒவ்வொருவரும் அந்தத் தேர்தல் தொகுதிக்கான வாக்காளர் பட்டியலில் பதிவு செய்துகொள்ள உரிமை கொண்டவர் ஆவார்.

(6) உட்பிரிவுகள் (4), (5) ஆகியவற்றின் நோக்கங்களுக்காக, தகுதிப்பாடுடைய, தேதியானது, வாக்காளர் பட்டியலின் தயாரிப்பு அல்லது திருத்தி அமைத்தல் தொடங்கப்படுகிற ஆண்டின் நவம்பர் 1 ஆம் நாளாக இருக்கும்.

பகுதி IV (அ)

ஒன்றியத்து ஆட்சி நிலவரைகளின் சார்பாற்றுகளால் நிரப்பப்பட வேண்டிய, மாநிலங்களவையிலுள்ள பதவியிடங்களை நிரப்பும் முறை

27 (அ). (1) அரசமைப்பின் நான்காம் இணைப்புப்பட்டியலில் ஒன்றியத்து ஆட்சி நிலவரை எதற்கும், ஒதுக்கப்பட்ட மாநிலங்களவையிலுள்ள பதவியிடம் எதனையும் அல்லது பதவியிடங்கள் எவற்றையும் நிரப்பும் நோக்கத்திற்காக அத்தகைய ஒவ்வொரு ஆட்சி நிலவரைக்கும் ஒரு வாக்காளர் குழாம் இருத்தல் வேண்டும்.

1]** * * * * *

(2) 2]** ****

¹ "அல்லது மாநிலங்களின் குழுமம்" மற்றும் விளக்கக் கூறானது 1956 ஆம் ஆண்டு மக்கள் சார்பாற்றச் (திருத்தம்) சட்டத்தின் (சட்ட எண் 2/1956) பிரிவு 19 ஆல் விட்டுவிடப்பட்டது.

² (2) ஆம் உட்பிரிவானது 1963 ஆம் ஆண்டு மக்கள் சார்பாற்ற (திருத்தம்) சட்டத்தின் (சட்ட எண் 2/1963) பிரிவு 57 ஆலும் மற்றும் இணைப்புப்பட்டியல் II ஆலும் விட்டுவிடப்பட்டது. (1-7-1963 முதல் செல்திறம்பெறுமாறு)

மாநிலங்களவையில் ஒன்றியத்து ஆட்சி நிலவரைகளுக்கு ஒதுக்கப்பட்ட பதவியிடங்களை நிரப்புவதற்காக வாக்காளர் குழுமங்களை அமைத்தல்.

(3) தில்லி ஒன்றியத்து ஆட்சி நிலவரையின் வாக்காளர் குழாமானது, அரசு தேசிய தலைநகர் தில்லி ஆட்சி நிலவரைச் சட்டம், 1991 இன்படி அந்த ஆட்சி நிலவரைக்கென அமைக்கப்பட்ட சட்டமன்றப் பேரவையின் (11/1992) தேர்ந்தெடுக்கப்பெற்ற உறுப்பினர்களைக் கொண்டிருத்தல் வேண்டும்.]

(4) பாண்டிச்சேரியின் ஒன்றியத்து ஆட்சி நிலவரைக்கான வாக்காளர் குழாமானது, அரசு ஒன்றியத்து ஆட்சி நிலவரைச் சட்டம், 1963 இன்படி, அந்த ஆட்சி நிலவரைக்கென அமைக்கப்பட்ட சட்டமன்றப் பேரவையிலுள்ள, தேர்ந்தெடுக்கப்பட்ட உறுப்பினர்களைக் கொண்டிருத்தல் வேண்டும். (20/1963)

27(அ) [வாக்காளர் குழாம்-தேர்தல் தொகுதிகள்] ஆட்சி நிலவரை மன்றங்கள் சட்டம், 1956 இன் (103/1956) பிரிவு 65 ஆல் நீக்கறவு செய்யப்பட்டது.

27(ஆ) [வாக்காளர் குழாம் தேர்தல் தொகுதிகளை வரையறுத்தல்], மேற்படிச் சட்டத்தின் பிரிவு 65 ஆல் நீக்கறவு செய்யப்பட்டது.

27(ஈ) [ஆணைகளை மாற்றம் செய்வதற்கு அல்லது திருத்தம் செய்வதற்குமான அதிகாரம்], மேற்படிச் சட்டத்தின் பிரிவு 65 ஆல் நீக்கறவு செய்யப்பட்டது.

27(உ) [தேர்தல் தொகுதிகளை வரையறுக்கும் ஆணைகள் குறித்த நடைமுறை] மக்கள் சார்பாற்ற (திருத்தம்) சட்டம், 1956 இன் (2/1956) பிரிவு 21 ஆல் நீக்கறவு செய்யப்பட்டது.

27(ஊ) [மாநிலங்களவை தேர்தல் தொகுதிகளுக்கான வாக்காளர் பட்டியல்கள்] மேற்படிச் சட்டத்தின் பிரிவு 22 ஆல் நீக்கறவு செய்யப்பட்டது.

27(எ) ஒரு வாக்காளர் குழுத்தின் உறுப்பினராயிருக்கிற ஒருவர் ஊழல் மற்றும் சட்டமுரணான நடவடிக்கைகள் மற்றும் நாடாளுமன்றத் தேர்தல்களுடன் தொடர்புடைய பிற குற்றச்செயல்கள் தொடர்பான சட்டம் ஏதொன்றின் வகையங்களின்படி நாடாளுமன்ற உறுப்பினர் நிலைக்கு எதிரான தகுதிக்கேடு எதற்கும் உட்படுவாராயின், அதன்பேரில், அவர் வாக்காளர் குழுத்தில் அவ்வாறு உறுப்பினராக இல்லாது போதல் வேண்டும்.

குறித்த சில தகுதிக்கேடுகளுக்கான வாக்காளர் குழுத்தின் உறுப்பினர் நிலையை முடிவுறுத்துதல்.

மாநிலங்களவையில் ஒன்றியத்து ஆட்சி நிலவரைகளுக்குப் பகிர்ந்தொதுக்கப்பட்ட பதவியிடங்களை நிரப்பும் முறை.

27(ஏ) அரசமைப்பின் நான்காம் இணைப்புப்பட்டியலில் ஒன்றியத்து ஆட்சிநிலவரை எதற்கும் பகிர்ந்தொதுக்கப்பட்ட மாநிலங்களவையிலுள்ள பதவியிடம் அல்லது பதவியிடங்கள் ஒற்றை மாற்று வாக்கின் வழி, விகிதாச்சார சார்பாற்ற முறைக்கு இணங்க, அந்த ஆட்சி நிலவரைக்கான வாக்காளர் குழுத்தின் உறுப்பினர்களால் தேர்ந்தெடுக்கப்பெற்றவர் அல்லது தேர்ந்தெடுக்கப்பெற்றவர்களால் நிரப்பப்படுதல் வேண்டும்.

வரம்புரையாக: பகுதி (இ) மாநிலங்களான மணிப்பூர் மற்றும் திரிபுராவுக்குப் பகிர்ந்தொதுக்கப்பட்ட பதவியிடத்தை, அரசமைப்பு (ஏழாம் திருத்தம்) சட்டம், 1956 இன் தொடக்க நிலைக்கு அடுத்து முன்பு நிரப்புகிறவர், அத்தகைய தொடக்க நிலையிலிருந்து ஒன்றியத்து ஆட்சி நிலவரையான திரிபுராவுக்குப் பகிர்ந்தொதுக்கப்பட்ட பதவியிடத்தை நிரப்புவதற்கு உரியவாறு தேர்ந்தெடுக்கப்பெற்றிருப்பதாகக் கொள்ளப்படுதல் வேண்டும்.

27(ஐ) [மாநிலங்களவையில் ஆஜ்மீர் மற்றும் கூர்க் மாநிலங்களுக்கும் மணிப்பூர் மற்றும் திரிபுரா மாநிலங்களுக்கும் பகிர்ந்தொதுக்கப்பட்ட, பதவியிடங்களை நிரப்புவதற்கான சிறப்பு வகையங்கள்] சட்டங்கள் இணக்கம் (எண் 2) ஆணை 1956 ஆல் நீக்கறவு செய்யப்பட்டது.

27(ஓ) இந்தச் சட்டத்தின்படி ஒரு வாக்காளர் குழுத்தின் உறுப்பினர்களால் நடத்தப்பட்ட தேர்தல் எதுவும், அத்தகைய குழுத்தின் உறுப்பினர் நிலையில் காலியிடம் எதுவும் இருக்கிறது என்ற காரணத்தால் மட்டுமே, எதிர்த்து வழக்கிடப்படுதல் ஆகாது.

1. 11/1991 சட்டத்தினால் (3) ஆம் உட்பிரிவுக்கு மாற்றாக அமைக்கப்பட்டது. (2-10-1993 முதல் செயற்பாட்டுக்கு வகுமாறு.)

வாக்காளர் குழாம்களில் காலியிடங்கள் இருந்தபோதிலும் தேர்ந்தெடுப்பதற்கு அவற்றிற்குள்ள அதிகாரங்கள்.

27(ஓ) [சட்டமன்றப் பேரவைகள் எந்த மாநிலங்களுக்காக அமைக்கப்பட்டிருக்கின்றனவோ அந்தக் குறித்த சில மாநிலங்களுக்கான வாக்காளர் குழாம்கள்] சட்டங்கள் இணக்கம் (எண் 2) ஆணை 1956 ஆல் நீக்கறவு செய்யப்பட்டது.

பகுதி V

பொது

28. (1) மைய அரசானது, இந்தச் சட்டத்தின் நோக்கங்களை நிறைவேற்றுவதற்காக தேர்தல் ஆணையத்தைக் கலந்தாயவு செய்த பின்பு, அதிகார முறை அரசிதழில் அறிவிக்கை வாயிலாக விதிகளை செய்யலாம்.

விதிகள்
செய்வதற்கு
அதிகாரம்.

(2) குறிப்பாகவும், மேலே கண்ட அதிகாரத்தின் பொதுப்பாங்கிற்குக் குந்தகமின்றியும், அத்தகைய விதிகள் பின்வரும் பொருட்பாடுகள் அனைத்திற்கும் அல்லது அவற்றுள் ஏதொன்றிற்கும் வகைசெய்யலாம். அவையாவன்:—

- (அ) பிரிவு 20இன் உட்பிரிவு (7)இன்படி வழக்கமான குடியிருப்பிடத்தைத் தீர்மானித்தல்;
- (அஅ) வாக்காளர் பட்டியல்களில் பதிவு செய்யப்பட வேண்டிய விவரங்கள்;
- (ஆ) வாக்காளர் பட்டியல்களை முதல் நிலையாக வெளியிடுதல்;
- (இ) வாக்காளர் பட்டியல்களிலுள்ள பதிவுகள் குறித்த கோரிக்கைகளையும் மறுப்புரைகளையும் எந்த முறையிலும் எந்தக் காலத்திற்குள்ளும் முன்னிடலாம் என்பது;
- (ஈ) [*** ** ** ** **]
- (உ) கோரிக்கைகள் அல்லது மறுப்புரைகள் பற்றிய அறிவிப்புகள் வெளியிடப்பட வேண்டிய முறை;
- (ஊ) கோரிக்கைகள் அல்லது, மறுப்புரைகள் விசாரிக்கப்பட வேண்டிய இடம், தேதி, காலம் ஆகியவை; மற்றும் கோரிக்கைகள் அல்லது மறுப்புரைகள் விசாரிக்கப்பட்டுத் தீர்க்கப்பட வேண்டிய முறை;
- (எ) வாக்காளர் பட்டியல்களை இறுதியாக வெளியிடுதல்;
- (ஏ) வாக்காளர் பட்டியல்களைத் திருத்தி அமைத்தல், அவற்றில் தவறு நீக்குதல் மற்றும் பெயர்களைச் சேர்த்தல்;
- (ஐ) இந்தச் சட்டத்தால் வகுத்துரைக்கப்பட வேண்டுமெனக் கோரப்படும் பிற பொருட்பாடு எதுவும்.

(3) மைய அரசால் இந்தச் சட்டத்தின்படி செய்யப்படும் விதி ஒவ்வொன்றும், அது செய்யப்பட்ட பின்பு, கூடிய விரைவில், நாடாளுமன்ற அவை ஒவ்வொன்றிலும், ஒரு கூட்டத் தொடராகவோ அடுத்தடுத்த இரண்டு அல்லது அதற்கு மேற்பட்ட கூட்டத் தொடர்களாகவோ மொத்தம் முப்பது நாட்களைக் கொண்ட ஒரு கால அளவிற்கு அது அமர்வில் இருக்கையில், அதன்முன் வைக்கப்படுதல் வேண்டும்; மற்றும், அவ்வாறு வைக்கப்பட்ட கூட்டத் தொடர் அல்லது உடனடியாகத் தொடர்ந்து வரும் கூட்டத் தொடர்கள் முடிவடைவதற்கு முன்பு அத்தகைய விதியில் மாற்றமைவு எதனையும் செய்வதற்கு இரண்டு அவைகளும் ஒத்துக் கொள்ளாமாயின், அல்லது அந்த விதி செய்யப்படுதல் ஆகாது என்பதை இரண்டு அவைகளும் ஒத்துக்கொள்ளாமாயின், அதன் பின்பு, அந்த விதி அவ்வாறு மாற்றமைவு செய்யப்பட்ட வடிவத்தில் மட்டுமே செல்திறம் உடையது ஆகும்; அல்லது நேர்வுக்கேற்ப, செல்திறம் இல்லாதுபோகும்; எனினும், அத்தகைய மாற்றமைவு அல்லது அழித்தறவு எதுவும் அந்த விதியின்படி முன்னதாகச் செய்யப்பட்ட எதனுடைய செல்லுந்நன்மைக்கும் குந்தகமின்றி இருத்தல் வேண்டும்.

¹ கூறு (ஈ), மக்கள் சார்பாற்றச் (திருத்தம்) சட்டம், 1960 இன் (20/1960) பிரிவு 3ஆல் விட்டுவிடப்பட்டது. (8-5-1960)

உள்ளமை
அதிகார
அமைப்புகளின்
டணியாளர்களை
உதவும்படிச்
செய்தல்.

29. ஒரு மாநிலத்திலுள்ள உள்ளமை அதிகார அமைப்பு ஒவ்வொன்றும், வாக்காளர் பட்டியல்களைத் தயாரித்தல் மற்றும் திருத்தி அமைத்தல் தொடர்பான கடமைகள் எவற்றையும் நிறைவேற்றுவதற்காகத் தேவைப்படும் பணியாளர்களை, தேர்தல் பதிவு அலுவலருக்கு அனுப்பி உதவ வேண்டுமென்று மாநிலத் தலைமைத் தேர்தல் அலுவலரால் கோரப்படும்போது, அவ்வாறே செய்தல் வேண்டும்.

உரிமையியல்
நீதிமன்றங்களின்
அதிகார
வரம்பு
தடைப்படுத்தப்
பட்டது.

30. உரிமையியல் நீதிமன்றம் எதுவும்,—

(அ) எவரும் ஒரு தேர்தல் தொகுதிக்கான ஒரு வாக்காளர் பட்டியலில் பதிவு செய்துகொள்ள உரிமை கொண்டவரா இல்லையா என்ற வினா எதனையும் ஏற்றுக்கொள்ள அல்லது நீதிமுறையில் தீர்மானிக்க, அல்லது

(ஆ) ஒரு தேர்தல் பதிவு அலுவலரின் அதிகாரத்தாலோ அல்லது அதன் வழியாலோ எடுக்கப்பட்ட நடவடிக்கை ஏதொன்றின் சட்ட சீலத்தையோ அத்தகைய பட்டியல் ஒன்றினைத் திருத்தி அமைப்பதற்காக இந்தச் சட்டத்தின்படி அமர்த்தப்பட்ட அதிகார அமைப்பு ஏதொன்றினால் அளிக்கப்பட்ட முடிவு ஒன்றினையோ எதிர்த்துரைக்க

அதிகாரம் உடையது ஆகாது.

பொய்விளம்பு
கைகளைச்
செய்தல்.

31. எவரும்,—

(அ) வாக்காளர் பட்டியல் ஒன்றினைத் தயாரித்தல், திருத்தி அமைத்தல் அல்லது அதில் தவறு நீக்குதல், அல்லது

(ஆ) பதிவு எதனையும் வாக்காளர் பட்டியல் ஒன்றில் சேர்த்தல் அல்லது அதனின்று அகற்றுதல்

தொடர்பாகப் பொய்யானதாயிருக்கிற மற்றும் பொய்யானதென்று தாம் அறிந்திருக்கிறதான அல்லது நம்புகிற அல்லது உண்மையானதென்று நம்பாதிருக்கிற ஒரு விவர உரையை அல்லது விளம்புகையை எழுத்துவடிவில் செய்தால், அவர் ஓராண்டு வரை நீடிக்கும் ஒரு காலத்திற்குச் சிறைத் தண்டனை அல்லது பணத்தண்டம் அல்லது இரண்டும் விதித்துத் தண்டிக்கப்படத் தக்கவர் ஆவார்.

வாக்காளர்
பட்டியல்களைத்
தயாரித்தல்
முதலானவை
யுடன்
தொடர்புடைய
அலுவலகக்
கூடமையை
மீறுதல்.

32. (1) தேர்தல் பதிவு அலுவலர், உதவி தேர்தல் பதிவு அலுவலர் அல்லது வாக்காளர் பட்டியலைத் தயாரித்தல், திருத்தி அமைத்தல் அல்லது அந்தப் பட்டியலில் தவறு நீக்குதல் அல்லது பதிவு எதனையும் சேர்த்தல் அல்லது அதனின்று அகற்றுதல் தொடர்புடைய அலுவலகக் கூடமை எதனையும் புரிவதற்கு இந்தச் சட்டத்தினாலோ அல்லது அதன்படியாகவோ வேண்டுறுத்தப்பட்ட பிற எவரும், தகுமான காரணமில்லாமல், அத்தகைய அலுவலகக் கூடமையை மீறுவதான செயல் அல்லது விடுகை எதனையும் செய்த குற்றம்புரிவாராயின், அவர் ஐநூறு ரூபாய் வரை நீடிக்கலாகும். பணத்தண்டம் விதித்துத் தண்டிக்கப்படத்தக்கவர் ஆவார்.

(2) மேற்சொன்ன செயல் அல்லது விடுகை எதனையும் பொறுத்து இழப்பீட்டிற்காக அத்தகைய அலுவலர் அல்லது பிற எவருக்கும் எதிராக உரிமை வழக்கு, அல்லது பிற சட்ட நடவடிக்கை எதுவும் தொடரப்படுதல் ஆகாது.

(3) தேர்தல் ஆணையத்தின் அல்லது தொடர்புடைய மாநிலத் தலைமைத் தேர்தல் அலுவலரின் ஆணை வாயிலாகவோ அல்லது அவருடைய அதிகாரத்தின்படியோ ஒரு முறையீடு செய்யப்பட்டாலன்றி, உட்பிரிவு (1)இன்படி தண்டிக்கப்படத்தக்க குற்றச் செயல் எதனையும், நீதிமன்றம் எதுவும் விசாரணைக்கு எடுத்துக் கொள்ளுதல் ஆகாது.

முதலாம் இணைப்பு பட்டியல்

(பிரிவு 3-ஐப் பார்க்கவும்)

மக்களவையில் பதவியிடங்களைப் பகிர்ந்தொதுக்குதல்

மாநிலத்தின்/ஒன்றியத்து ஆட்சி நிலவரையின் பெயர்.	1-1-1973 அன்று அமைக்கப்பட்டவாறான அவையிலுள்ள பதவியிடங்களின் எண்ணிக்கை			பின்னர் அமைக்கப்பட்டவாறான அவையிலுள்ள பதவியிடங்களின் எண்ணிக்கை		
	மொத்தம்.	பட்டியலில்	பட்டியலில்	மொத்தம்.	பட்டியலில்	பட்டியலில்
		கண்ட சாதியின ருக்காக ஒதுக்கீடு செய்யப் பட்டவை.	கண்ட பழங்குடியின ருக்காக ஒதுக்கீடு செய்யப் பட்டவை.		கண்ட சாதியின பழங்குடியின ருக்காக ஒதுக்கீடு செய்யப் பட்டவை.	கண்ட சாதியின பழங்குடியின ருக்காக ஒதுக்கீடு செய்யப் பட்டவை.
(1)	(2)	(3)	(4)	(5)	(6)	(7)
I. மாநிலங்கள்.—						
1. ஆந்திரப் பிரதேசம்	41	6	2	42	6	2
2. அருணாச்சலப் பிரதேசம்	1	..	1	2
3. அசாம்	14	1	2	14	1	2
4. பீகார்	53	7	5	54	8	5
5. கோவா	2
6. குஜராத்	24	2	3	26	2	4
7. ஹரியானா	9	2	..	10	2	..
8. இமாச்சலப் பிரதேசம்	4	1	..	4	1	..
9. ஜம்மு-காஷ்மீர்	6	6
10. கர்நாடகம்	27	4	..	28	4	..
11. கேரளம்	19	2	..	20	2	..
12. மத்தியப் பிரதேசம்	37	5	8	40	6	9
13. மகாராஷ்டிரம்	45	3	3	48	3	4
14. மணிப்பூர்	2	..	1	2	..	1
15. மேகாலயா	2	..	2	2
16. மிசோரம்	1	..	1	1	..	1
17. நாகாலாந்து	1	1
18. ஒரிசா	20	3	5	21	3	5
19. பஞ்சாப்	13	3	..	13	3	..
20. இராஜஸ்தான்	23	4	3	25	4	3
21. சிக்கிம்	1
22. தமிழ்நாடு	39	7	..	39	7	..
23. திரிபுரா	2	..	1	2	..	1
24. உத்தரப் பிரதேசம்	85	18	..	85	18	..
25. மேற்கு வங்காளம்	40	8	2	42	8	2
II. ஒன்றியத்து ஆட்சி நிலவரைகள்.—						
1. அந்தமான்-நிக்கோபார் தீவுகள்	1	1
2. சண்டிகர்	1	1
3. தாத்ரா மற்றும் நாகர்ஹவேலி	1	..	1	1
4. தில்லி	7	1	..	7	1	..
5. டாமன், டையூ	1	1
6. இலட்சத்தீவுகள்	1	..	1	1	..	1
7. பாண்டிச்சேரி	1	1
மொத்தம்	522	77	41	543	79	40

இரண்டாம் இணைப்புப் பட்டியல்

[பிரிவு 7, 7 (அ) ஆகியவற்றைப் பார்க்கவும்]

சட்டமன்றப் பேரவைகளிலுள்ள பதவியிடங்களின் மொத்த எண்ணிக்கை

மாநிலத்தின்/ஒன்றியத்து ஆட்சி நிலவரையின் பெயர்.	1-1-1973 அன்று அமைக்கப்பட்டவாறான அவையிலுள்ள பதவியிடங்களின் எண்ணிக்கை			பின்னர் அமைக்கப்பட்டவாறான சட்டமன்றப் பேரவை பதவியிடங்களின் எண்ணிக்கை		
	மொத்தம்.	பட்டியலில்	பட்டியலில்	மொத்தம்.	பட்டியலில்	பட்டியலில்
		கண்ட சாதியின ருக்காக ஒதுக்கீடு செய்யப் பட்டவை.	கண்ட பழங்குடியின ருக்காக ஒதுக்கீடு செய்யப் பட்டவை.		கண்ட சாதியின பழங்குடியின ருக்காக ஒதுக்கீடு செய்யப் பட்டவை.	கண்ட சாதியின பழங்குடியின ருக்காக ஒதுக்கீடு செய்யப் பட்டவை.
(1)	(2)	(3)	(4)	(5)	(6)	(7)
I. மாநிலங்கள்.—						
1. ஆந்திரப் பிரதேசம்	287	40	11	294	39	15
2. அருணாச்சலப் பிரதேசம்	-	-	-	60	-	59
3. அசாம்	114	8	10	126	8	16
4. பீகார்	318	45	29	324	48	28
5. கோவா	30	-	-	40	-	-
6. குஜராத்	168	11	22	182	13	26
7. ஹரியானா	81	15	-	90	17	-
8. இமாச்சலப் பிரதேசம்	68	16	3	68	16	3
9. ஜம்மு-காஷ்மீர்	75	6	-	76	6	-
10. கர்நாடகம்	216	29	2	224	33	2
11. கேரளம்	133	11	2	140	13	1
12. மத்தியப் பிரதேசம்	296	39	61	320	44	75
13. மகாராஷ்டிரம்	270	15	16	288	18	22
14. மணிப்பூர்	60	1	19	60	1	19
15. மேகாலயா	60	-	50	60	-	55
16. மிசோரம்	30	-	-	40	-	39
17. நாகாலாந்து	52	-	-	60	-	59
18. ஒரிசா	140	22	34	147	22	34
19. பஞ்சாப்	104	23	-	117	29	-
20. இராஜஸ்தான்	184	31	21	200	33	24
21. சிக்கிம்	-	-	-	32	2	12
22. தமிழ்நாடு	254	42	2	234	42	3
23. திரிபுரா	60	6	19	60	7	17
24. உத்திரப் பிரதேசம்	425	89	-	425	92	1
25. மேற்கு வங்காளம்	280	55	16	294	59	17
II. ஒன்றியத்து ஆட்சி நிலவரைகள்—						
*	-	-	-	-	-	-
*	-	-	-	-	-	-
*	-	-	-	-	-	-
4. பாண்டிச்சேரி	30	5	-	30	5	-

மூன்றாம் இணைப்புப் பட்டியல்

(பிரிவு 10ஐப் பார்க்கவும்)

சட்டமன்ற மேலவைகளில் பதவியிடங்களைப் பகிர்ந்தொதுக்குதல்

மாநிலத்தின் பெயர்.	இடங்களின் மொத்த எண்ணிக்கை.	உறுப்பு 171 (3)இன்படி தேர்ந்தெடுக்கப்பட வேண்டிய அல்லது அமர்த்தப்பட வேண்டிய எண்ணிக்கை.				
		உட்கூறு (அ) (3)	உட்கூறு (ஆ) (4)	உட்கூறு (இ) (5)	உட்கூறு (ஈ) (6)	உட்கூறு (உ) (7)
1. 1[* * * *]	-	-	-	-	-	-
2. பீகார்	96	34	8	8	34	12
3. மத்தியப்பிரதேசம்	90	31	8	8	31	12
4. 2[* * * *]	-	-	-	-	-	-
5. மகாராஷ்டிரம்	78	22	7	7	30	12
6. கர்நாடகம்	75	25	7	7	25	11
7. 3[* * * *]	-	-	-	-	-	-
8. உத்திரப்பிரதேசம்	108	39	9	9	39	12

1. "ஆந்திரப் பிரதேசம்" தொடர்பான பதிவு எண் 1 ஆனது 1985-ஆம் ஆண்டு மக்கள் சார்பாற்றச் (திருத்தம்) சட்டத்தின் (சட்ட எண் 34/1985) பிரிவு 5-ஆல் (1-6-1985 முதல் செல்திறம் பெறுமாறு விட்டுவிடப்பட்டது.)
2. "தமிழ்நாடு" தொடர்பான பதிவு எண் 4 ஆனது 1986-ஆம் ஆண்டு மக்கள் சார்பாற்றச் (திருத்தம்) சட்டத்தின் (சட்ட எண் 40/1986) பிரிவு 5-ஆல் (1-11-1986 முதல் செல்திறம் பெறுமாறு விட்டுவிடப்பட்டது.)
3. "பஞ்சாப்" தொடர்பான பதிவு எண் 7 ஆனது 1969-ஆம் ஆண்டு மக்கள் சார்பாற்றச் (திருத்தம்) சட்டத்தின் (சட்ட எண் 46/1969) பிரிவு 5-ஆல் (7-1-1970 முதல் செல்திறம் பெறுமாறு விட்டுவிடப்பட்டது.)

நான்காம் இணைப்புப் பட்டியல்
[பிரிவு 27(2)ஐப் பார்க்கவும்]

சட்டமன்ற மேலவைத் தேர்தல்களுக்கான உள்ளமை அதிகார அமைப்புகள்

[* * * *]

²[பீகார்]

1. நாகர் பரிசத்துக்கள்
2. பாளையக் குழுக்கள்
3. நாகர் பஞ்சாயத்துக்கள்
4. ஜில்லா பஞ்சாயத்துக்கள்
5. பஞ்சாயத்து சமிதிகள்
6. நாகர் நிகாம்கள் (மாநகராட்சிகள்)
7. கிராம பஞ்சாயத்துக்கள்]

மத்தியப் பிரதேசம்

1. நகராட்சிகள்
2. ஜனபாத சபாக்கள்
3. மண்டலப் பஞ்சாயத்துக்கள்
4. பாளையக் குழுக்கள்
5. அறிவிக்கை செய்யப்பட்ட வரையிடக் குழுக்கள்
6. நகர வரையிடக் குழுக்கள்

மகாராஷ்டிரம்

1. நகராட்சிகள்
2. பாளையக் குழுக்கள்
3. -
4. ஜில்லா பரிஷத்து.

கர்நாடகம்

1. நகராட்சிகள்
2. மண்டலப் பஞ்சாயத்துக்கள்
3. பாளையக் குழுக்கள்
4. அறிவிக்கை செய்யப்பட்ட வரையிடக் குழுக்கள்
5. ஜில்லா பரிஷத்துக்கள்.

உத்தரப்பிரதேசம்

1. நகராட்சிகள்
2. அந்தாமிம் ஜில்லா பரிஷத்துக்கள் உள்ளடங்கலாக ஜில்லா பரிஷத்துக்கள்
3. பாளையக் குழுக்கள்
4. நகர வரையிடக் குழுக்கள்
5. அறிவிக்கை செய்யப்பட்ட வரையிடக் குழுக்கள்
6. சேத்திர சமிதிகள்

[ஐந்தாம் இணைப்புப் பட்டியல்] அரசு ஒன்றியத்து ஆட்சி நிலவரைகள் சட்டம், 1963-இன் (20/1963) பிரிவு 57-ஆலும் இணைப்புப் பட்டியல் II-ஆலும் நீக்கறவு செய்யப்பட்டது.

[அறாம் இணைப்புப் பட்டியல்] மக்கள் சார்பாற்றச் (திருத்தம்) சட்டம், 1956 (2/1956) பிரிவு 27-ஆல் நீக்கறவு செய்யப்பட்டது.

[ஏழாம் இணைப்புப் பட்டியல்] மேற்படிச் சட்டத்தின் பிரிவு 27-ஆல் நீக்கறவு செய்யப்பட்டது.

¹ மக்கள் சார்பாற்றச் (திருத்தம்) சட்டம் 1985-இன் (சட்ட எண் 34/1985) 5-ஆம் பிரிவினால் "ஆந்திர பிரதேசம்" எனும் தலைப்புக்காகவும் மற்றும் அதனுடன் தொடர்புடைய பதிவுகள் தொடர்பாகவும் விட்டுவிடப்பட்டன.

² மக்கள் சார்பாற்றச் (இரண்டாவது திருத்தம்) சட்டம், 2002-இன் (சட்ட எண் 61/2002) நான்காம் இணைப்புப் பட்டியலில் "பீகார்" எனும் தலைப்புக்காகவும் மற்றும் அதனுடன் தொடர்புடைய பதிவுகள் தொடர்பாகவும் மேலே குறிப்பிடப்பட்டவைகள் மாற்றாக அமைக்கப்பட்டன.

மக்கள் சார்பாற்றச் சட்டம், 1950 (சட்ட எண் 43/1950) இன் மேலேயுள்ள தமிழ் மொழிபெயர்ப்பானது, அதிகாரவுரிமைப்படியான வாசகங்கள் (மையச் சட்டங்கள்) சட்டம், 1973 (சட்ட எண் 50/1973)-இன் பிரிவு 2-இன் கூறு (அ)-இன்கீழ் அதிகாரமுறை அரசிதழில் வெளியிடப்படுவதற்குக் குடியரசுத் தலைவரால் அதிகாரமளிக்கப்பட்டுள்ளது.

(ஓப்பம்).....
இந்திய அரசாங்கச் செயலாளர்.

The above Tamil translation of the Representation of the People Act, 1950 (Act No. 43 of 1950) has been authorised by the President to be published in the official Gazette under clause (a) of section 2 of the Authoritative Texts (Central Laws) Act, 1973 (Act No. 50 of 1973).

(Signed).....
Secretary to Government of India.